

سیدین

اور

تراۃ فارحہ خلف الامام

— (افادیت فقیہ الامت) —

حضرت اقدس مفتی محمود حسن گنگوہی زید مجدہ

مفتی اعظم ہند

مرتب

محمد فاروق غفرلہ مدرس دارالعلوم مسجد شہر سرت

ناشر
مکتبہ محمودیہ

مکتبہ محمودیہ دارالعلوم شہر سرت

فیہدین

اور

قراۃ فاتحہ خلف الامام

— (افادت فقیہ الامت) —

حضرت اقدس مفتی محمود حسن گنگوہی زید مجدہ

مفتی اعظم ہند

مرتب

محمد فاروق غفرلہ مدرس دارالعلوم مسجد شہر سہیل

ناشر

مکتبہ محمودیہ

مکتبہ دارالعلوم دیوبند

عرض مرتب

نحمدہ ونبضی علی رسولہ الکریم

ایک صاحب نے رفع یدین اور قرآن فاتحہ خلف الامام سے متعلق استفتاء کیا مختصر جواب ان کو دیدیا گیا اس کا جواب وہ کسی غیر مقلد عالم صاحب سے لکھوالاۓ علمی اعتبار سے وہ جواب اس لائق تو نہیں تھا کہ اس کو کوئی حیثیت دیجائے اور اس کا رد یا جواب الجواب لکھا جائے جبکہ اس موضوع پر متعدد رسالے مختصر اور مبسوط مفصل مدلل علماء احناف کی طرف سے لکھے ہوئے موجود ہیں جنکے دیکھنے کے بعد کسی طالب حق منصف مزاج سلیم الطبع شخص کو ان مسائل میں شک و شبہ کی کوئی گنجائش باقی نہیں رہتی مگر دو وجہ سے اس کا جواب الجواب ضروری سمجھا (۱) کچھ عرصہ سے میرٹھ شہر میں بعض شریکین غیر مقلد صاحبان سادہ لوح عوام کو بہکانے کی اپنی عادت کے مطابق کوشش کر رہے ہیں۔ ائمہ مجتہدین رحمہم اللہ تعالیٰ پر حدیث پاک کے خلاف کرنے کا الزام لگاتے ہیں ان پر طعن تشنیع سے بھی گریز نہیں کرتے بعض محلوں میں جلسوں میں اس نوع کے مسائل بیان کئے اور حضرات ائمہ دین مجتہدین رحمہم اللہ تعالیٰ کی شان میں گستاخانہ جملے کہے گئے۔ (۲) غیر مقلد عالم نے اپنے جواب میں افقہ الصحابہ صاحب النعلین والوسادہ حضرت عبداللہ بن مسعود رضی اللہ تعالیٰ عنہ کی شان اقدس میں بھی گستاخانہ جملے استعمال کئے جن سے ہر مومن کا دل لرز اٹھتا ہے اس پر سکوت دینی بے حیثی ہے۔ اس لئے مجبوراً اس کا جواب الجواب لکھا تا کہ انصاف پسند عوام کو معلوم ہو جائے کہ فقہ حنفی کتنے مضبوط دلائل پر قائم ہے اور کتاب و سنت کا خلاصہ اور روح ہے اور عمل بر حدیث غیر مقلدین کا ہے جو اپنے آپ کو اہل حدیث کہتے ہیں یا حنفیہ کا جن پر یہ حدیث کی مخالفت کا الزام لگاتے ہیں۔ فقیہ الامت حضرت مفتی محمود صاحب زید مجدہم مفتی اعظم ہند نے اس کو از اول تا آخر سنا اور اصلاحات فرمائیں۔ اللہ پاک اس کو قبول فرماتے۔

ربنا تقبل منا انک انت السميع العليم۔ العبد محمد فاروق عفا اللہ عنہ

مدرسہ دارالعلوم جامع مسجد میرٹھ۔ ۸/۴/۱۴۳۸ھ

از طرف مہتمم جناب عبد الحمید مسجد ستارہ

مارچ ۸۷-۱-۱

بخدمت جناب حضرت مولانا مفتی صاحب دارالعلوم میہ ٹھہر

عرض خدمت یہ ہے کہ محمد رسول اللہ صلی اللہ علیہ وسلم کا رفع یدین کرنے کا معمول کیوں تھا اور کس زمانے میں تھا۔ اس کے بارے میں حدیثوں کا حوالہ دیکر خلاصہ فرمائیے اور جماعت کی نماز میں مقتدیوں کو الحمد شریف کا پڑھنا واجب ہے یا نہیں۔ کیونکہ اہل حدیث لوگ کہتے ہیں کہ امام کے پیچھے بغیر الحمد شریف پڑھے نماز نہیں ہوتی۔ مہربانی فرما کر حدیث شریف کا ہم دیکر اس کا خلاصہ فرمائیے۔ فقط والسلام۔

باسمہ سبحانہ تعالیٰ

الجواب:- حامداً ومصلياً۔

(۱) آنحضرت صلی اللہ علیہ وسلم سے رفع یدین ثابت بھی ہے اور آخر میں ترک رفع بھی ثابت ہے۔ اس لئے آخر ترک رفع ہونے کی بناء پر یہی اولیٰ ہے۔

عن علقمة قال قال عبد الله بن مسعود رضى الله عنه الا اصابكم بكم صلاة رسول الله صلى الله عليه وسلم فقلوا ولم يرفع يديه الا في اول مرة رواه الثلاثة وهو حديث صحيح (أثار السنن ۱۳۹۶)

(۲) امام کے پیچھے قرأت کرنے سے آنحضرت صلی اللہ علیہ وسلم نے منع فرمایا ہے۔ اسلئے مقتدی کو امام کے پیچھے قرأت نہیں کرنی چاہیے۔ عن ابی موسیٰ رضی اللہ عنہ قال علمنا رسول اللہ صلی اللہ علیہ وسلم قال اذا قمتم الى الصلوة فليؤمكم احدكم واذ اقرء الامام فانصتوا رواه احمد ومسلم وهو حديث صحيح

(أثار السنن ج ۱ ص ۵۷) فقط والله سبحانه تعالیٰ اعلم۔ حررہ العبد محمد فاروق عفا اللہ عنہ

مدرسہ دارالعلوم جامع مسجد شہر میرٹھ ۲۷/۳/۸۷

جواب از مفتی اہل حدیث

۱۔ مفتی صاحب نے عدم رفع یدین پر ایک روایت پیش کی ہے۔ روایت یہ ہے۔ عن

علقہ قل قال عبد اللہ بن مسعود رضی اللہ عنہ الا اصلی بکرم صلوة رسول اللہ صلی اللہ

عہ وسلم فصلی ولم یرفع یدہ الا فی اول مرة رواہ الثلاثة وهو حدیث صحیح

جناب عالی اس دعویٰ پر حنفیوں کی سر و فرود حدیثیں ہیں ان میں سے ایک اول اور ایک دوم درجہ کی

ہے۔ اس کا جواب یہ ہے کہ ابن مسعودؓ کی حدیث سے نسخ ہو ثابت نہیں ہوتا یہ کیوں کر ممکن ہے

کہ ایک امر جو رسول اللہ صلی اللہ علیہ وسلم سے بروایت صحیح ثابت ہو وہ صرف کسی صحابی کے ہارنے

سے نسخ قرار دیا جائے حالانکہ حدیث مذکور بقول عبد اللہ ابن مبارک جیسے جلیل القدر محدث

کے ثابت بھی نہیں اگرچہ بقول تحقیق امام ترمذیؒ صحیح تو بھی صحیح کے درجہ تک نہیں پہنچ سکی خصوصاً

جس حال میں آنحضرتؐ کے بعد صحابہؓ کا اس پر عمل عام طور پر ثابت ہے تو دعویٰ نسخ کیونکر

صحیح ہو سکتا ہے۔

نور سے بڑھے۔ عن ابی حمید الساعدی سمعہ وهو فی عشرة من اصحاب

النبی صلی اللہ علیہ وسلم یقول انا اعلمکم بصلوة رسول اللہ صلی اللہ علیہ وسلم الی

ان قال ثم یقرء ثم یبکی ویرفع یدہ حتی یحاذی بہما منکبہ ثم یرکع

الی ثم یسجد فلو صدقت ہذا کان یصلی۔ رواہ ابو داؤد والدارقطنی

والترمذی وقال ہذا حدیث حسن صحیح۔

ابو حمید ساعدیؒ نے آنحضرت صلی اللہ علیہ وسلم کے بعد دس صحابہؓ کی مجلس میں دعویٰ کیا کہ

میں آنحضرت صلی اللہ علیہ وسلم کی نماز تم سے بہتر جانتا ہوں ان کے کہنے پر انھوں نے بتلائی تو

رکوع کرتے ہوئے اور رکوع سے سر اٹھاتے ہوئے دونوں وقت رفع یدین کیا ان دونوں

صحابہؓ نے تصدیق کی کہ بیشک آنحضرت صلی اللہ علیہ وسلم اسی طرح نماز پڑھتے تھے یہ روایت

دس صحابہؓ کی تصدیق ملانے سے صاف سمجھ میں آتا ہے کہ جن روایتوں میں آیا ہے کہ کسی

ایک آدھ صحابی نے رفع یدین نہیں کی تو اس امر میں جو نبی صلی اللہ علیہ وسلم سے ثابت ہو کسی ایک صحابی کے نہ کرنے سے نسخ ہو سکتا ہے تو رہی عبد اللہ بن مسعودؓ کی روایت جو ترک رفع یدین میں پیش کی جاتی ہے اس کا جواب علامہ زیلعی حنفی کے درجہ کردہ حوالہ میں موجود ہے جو انہوں نے امام ابو بکر احمد بن اسحاق المحدث الفقیہ سے نقل کیا ہے۔

رفع یدین کرنا رسول اللہ صلی اللہ علیہ وسلم اور خلفاء راشدین سے پھر صحابہؓ و تابعینؓ سے صحیح طور پر ثابت ہے اور عبد اللہ بن مسعودؓ کو اس کا بھول جانا کچھ تعجب کی بات نہیں کیونکہ عبد اللہ بن مسعودؓ قرآن میں معوذتین کا ہونا بھول گئے جس پر سارے مسلمانوں کا اتفاق ہے اسی طرح نماز میں تطبیق کا منہ بھول گئے جس پر سارے علماء کا اتفاق ہے پھر عبد اللہ بن مسعود رضی اللہ عنہ اس مسئلہ کو بھول گئے کہ دو شخص امام کے پیچھے کس طرح کھڑے ہوں۔

نیز عبد اللہ بن مسعودؓ اس کو بھول گئے جس میں علماء کا کچھ اختلاف نہیں کہ آنحضرت صلی اللہ نے یوم النحر کو صبح کی نماز بہت ازل وقت پر پڑھی تھی اور عبد اللہ بن مسعودؓ اس کو بھول گئے کہ آنحضرت صلی اللہ علیہ وسلم نے عرفات میں کس طرح کیا تھا اور عبد اللہ بن مسعودؓ نجدے میں زمین پر ہاتھ رکھنے کی روایت بھول گئے جو بلا اختلاف علماء ہے۔ اور عبد اللہ بن مسعودؓ اس کو بھول گئے کہ رسول خدا صلی اللہ علیہ وسلم نے آیت وَمَا خَلَقَ الذَّكَرَ وَالْأُنثَى کس طرح پڑھی تھی جب عبد اللہ بن مسعودؓ نماز کے ان مسئلوں میں حدیث رسول اللہ صلی اللہ علیہ وسلم بھول گئے تو رفع یدین کا

بھول جانا کیوں نہیں ہو سکتا۔ نصب الراية مع ۱۲۹۱ للزیلعی رحمہ اللہ طبع لکھنؤ۔

بلکہ اگر اس قسم کی روایت خود آنحضرت صلی اللہ علیہ وسلم سے بھی ثابت ہوں کہ حضور صلی اللہ علیہ وسلم نے سوائے اول رفع یدین نہیں کیا تو بھی نسخ نہیں ہو سکتا کیونکہ سنت خاص کر مستحب امر کے لئے تو دوام فعل ضروری نہیں۔ دوام تو موجب وجوب ہے آخر میں ہم اپنے بھائیوں کو فخر المتأخرین استاذ الہند حضرت شاہ ولی اللہ محدث دہلوی رحمۃ اللہ علیہ قدس سرہ کا اس مسئلہ میں فیصلہ سنا کر بات ختم کرتے ہیں۔ شاہ صاحب نے فرمایا وَالَّذِي

يرفع أحب إلى من لا يرفع فان احاديث الرفع أكثر وأثبت.

(حجة الله البالغة اذكار وھیئات)

جو لوگ رکوع کو جاتے ہوئے اور سر اٹھاتے ہوئے رفع یدین کرتے ہیں وہ نہ کرنے والوں سے مجھے زیادہ پیارے ہیں چونکہ رفع یدین کی حدیثیں تعداد میں زیادہ ہیں اور ثبوت بھی پختہ ہے۔ علامہ ابوالحسن محمد بن عبداللہ ہادی صاحب سندھی محدث حنفی شارح ابن ماجہ فرماتے ہیں۔ جو شخص یہ کہتا ہے کہ حدیث ترک رفع حدیث رفع یدین کی ناسخ ہے اس کا قول بلا دلیل ہے بلکہ اگر مسئلہ رفع یدین میں نسخ فرض کیا جائے تو معاملہ اس کے برعکس ہونا چاہیے (جو مضی صاحب نے لکھا ہے کہ آخر میں ترک کر دیا) کیونکہ مالک بن حویرث صحابی اور وائل بن حجر رفع یدین کے راوی ہیں اور انھوں نے آخر عمر میں آنحضرتؐ کے ہمراہ نماز پڑھی ہے جیسا کہ یہ امر ضعیفہ کو بھی تسلیم ہے۔ کیونکہ وہ حدیث جلسہ استراحت کا جواب دیتے ہوئے جس کے راوی مالک بن حویرثؓ ہیں کہتے ہیں کہ یہ آپ کا فعل آخر عمر میں کبرنی پر معمول ہے یعنی آپ قصداً نہیں بیٹھے تھے۔ پس ایک ہی راوی کی حدیث کو ایک وقت مسئلہ رفع یدین میں اول الامر پر معمول کرنا اور منسوخ ٹھہرانا اور اسی راوی کو دوسری حدیث جلسہ استراحت کی (جو اپنے مذہبی مسئلہ کے موافق ہے) اس کو آخر عمر کبرنی پر معمول کرنا کیا صریح متناقض نہیں ہے۔ فباللعب

بلکہ حدیث عدم رفع یدین کی اس لائق ہے کہ اس کو منسوخ کہا جائے۔

حدیث رفع یدین کی بہت قوی اور اکثر صحابہؓ سے مروی ہے لہذا رفع ہی کو ترجیح ہے۔

۱۔ صحیح بخاری سے رفع یدین کا ثبوت۔ حضرت عبداللہ بن عمرؓ سے روایت ہے کہ میں نے رسول اللہ

صلی اللہ علیہ وسلم کو خود دیکھا ہے کہ جب آنحضرتؐ صلی اللہ علیہ وسلم نماز میں کھڑے ہوئے

تو آپ صلی اللہ علیہ وسلم دونوں ہاتھوں کو تکبیر تحریمہ کے وقت اٹھاتے یہاں تک کہ آپ کے

ہاتھ مؤذنوں کے برابر ہوتے دکان یفعل ذلک حين یکبر للركوع وذلک اذا رفع راسه۔

اور اسی طرح رکوع میں جانے کے لئے اللہ اکبر کہتے وقت اور رکوع سے اٹھانے وقت

سمع اللہ من حمدہ کہتے وقت بھی آپ رفع یدین کرتے تھے (بخاری ج ۱ ص ۱۰۲)

۲۔ صحیح مسلم سے رفع یدین کا ثبوت۔ حضرت مالک بن حویرثؓ سے روایت ہے بیشک رسول اللہ صلی اللہ علیہ وسلم جس وقت اللہ اکبر کہتے تو اپنے دونوں ہاتھوں کو کانوں کے برابر اٹھاتے تھے اور جب رکوع کرتے تو دونوں ہاتھوں کو پھر دونوں کانوں تک اٹھاتے اور جب رکوع سے سر اٹھاتے تو سمع اللہ من حمدہ کہتے۔ (مسلم شریف اصح المطابع ص ۱۶۵)

۳۔ سنن ابی داؤد سے رفع یدین کا ثبوت۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم جو وقت نماز کے لئے تکبیر کہتے تھے تو اپنے دونوں ہاتھوں کو مؤذنوں کے برابر کرتے تھے اور جب رکوع کرتے تھے۔۔۔۔۔ اور رکوع سے اٹھتے تو بھی اسی طرح رفع یدین کرتے تھے اور جب دو رکعتوں کے بعد کھڑے ہوتے تو اسی طرح سے رفع یدین کرتے تھے۔ (ابوداؤد مجتبیٰ ص ۱۱۵)

امام الانبیاء حضرت محمد صلی اللہ علیہ وسلم آخر عمر تک رفع یدین کرتے رہے۔

نمازات تلك صلواته حتى لقي الله (تلخیص الجبر للعقلائی ص ۸۵)
رسول اکرم صلی اللہ علیہ وسلم کی ملاقات تک (وفات تک) رکوع میں جاتے اور سر اٹھاتے وقت نماز میں رفع یدین کرتے رہے۔ ثابت ہوا کہ یہ حضور صلی اللہ علیہ وسلم کی وہ محبوب ترین سنت ہے۔ جس کو آپؐ نے وفات تک نہیں چھوڑا۔ یہ نماز کی زینت ہے۔ دعا ہے کہ اللہ ہر مسلمان مرد و عورت کو پیارے نبی صلی اللہ علیہ وسلم کی پیاری سنت پر آخر تک عمل کی توفیق دے۔ آمین
ایں دعا از من و از جملہ جہاں آمین باد

ہوتے ہوئے مصطفیٰ کی گفتار مت دیکھ کسی کا قول و کردار

هذا ما عندي والله اعلم بالصواب

فقط والسلام

محمد سعید احمد بستوی خادم جامع مسجد اہل حدیث انصار بلاک کریم نگر میرٹھ

۲۔ مفتی صاحب نے لکھا ہے کہ امام کے پیچھے قرارت کرنے سے آنحضرت صلی اللہ علیہ وسلم نے منع فرمایا ہے بطور دلیل یہ حدیث نقل فرمائی ہے۔ عن ابی موسیٰ رضی اللہ عنہ

علینا رسول اللہ صلی اللہ علیہ وسلم قال اذا قمتم الی الصلوۃ فلیؤمکوا احدکم واذقروا الامام فانصتوا رواہ احمد ومسلم وهو حدیث صحیح (اشار السنن)

۲۔ جس طرح مفتی صاحب نے عدم قرارة فاتحہ پر دلیل دی ہے اسی طرح اور بہت سے بعض علماء احناف نے بھی دعویٰ کیا ہے کہ عبادۃ کی حدیث (عن عبادۃ بن الصامت

ان رسول اللہ صلی اللہ علیہ وسلم قال لا صلوۃ لمن لم یقرأ بفاتحۃ الكتاب۔ رواۃ البخاری ومسلم والنومذی وابوداؤد والنسائی وابن ماجہ۔

عبادہ بن صامت رضی اللہ عنہ سے روایت ہے کہ فرمایا رسول اللہ صلی اللہ علیہ وسلم نے نہیں نماز ہے اس شخص کی جس نے سورہ فاتحہ نہیں پڑھی روایت کیا اس حدیث کو بخاری اور مسلم اور ترمذی اور ابوداؤد اور نسائی اور ابن ماجہ نے (مذکور منسوخ ہے اور اس کی ناسخ حدیث واذقروا فانصتوا ہے اور بعض نے اسکو آیت واذقروا القرآن سے منسوخ ہونیکا دعویٰ کیا ہے اور بعض نے کہا کہ عبادۃ کی حدیث کی ناسخ حدیث۔ من کان لہ امام فقرأۃ الامام لہ قرأۃ ہے ان علماء کے تینوں یہ دعوے باطل ہیں غیث انعام میں ہے دعویٰ کون حدیث عبادۃ منسوخاً بحديث واذقروا فانصتوا مردودہ لعدم علم السامع والخفم ان یدعی العکس فهو دعویٰ منعکۃ۔ اور امام الکلام ص ۲۳ میں ہے۔

وبہذا اظهر انه لا یمن دعویٰ کون حدیث عبادۃ منسوخاً بحديث قرأۃ الامام قرأۃ لہ وغیر ذلک من الروایات الثابتۃ وكذا بالایۃ القرآنیۃ لان ذلک کلمۃ مجرد دعویٰ لا تسمع الا بالشہادۃ العادلۃ

نیز کہا امام نووی نے تحقیق یہ زیادتی ہے واذقروا فانصتوا حفاظ حدیث نے اس کی

صحت میں کلام کیا ہے۔ عاقلین حدیث کو چاہیے کہ اس پر عمل پیرا رہیں جو صحیح احادیث سے ثابت ہے اور امام کے پیچھے سورہ فاتحہ کو مقتدی پڑھتے رہیں تاکہ تابعداروں میں مفسرین و محدثین کے شامل رہیں اور چھوڑنے میں عمل اس کا خلاف حدیث صحیح کے واقع ہوگا۔ فقط والسلام

جواب الجواب

الجواب: حامداً ومصلياً ومسلماً۔ قولہ: اس دعویٰ پر حنفیوں کی سر دفتر دو حدیثیں ہیں۔

اقول۔ اس جملہ سے یہ تاثر دینا چاہا ہے کہ حنفیوں کے پاس صرف دو حدیثیں ہیں۔ اس کی دو وجہ ہو سکتی ہیں یا تو عجیب صاحب کو حدیث پاک کا علم ہی نہیں اگر کتب حدیث کو باقاعدہ پڑھا ہوتا تو ہرگز یہ کہنے کی جرات نہ فرماتے اور جس کو کتب حدیث کا بھی باقاعدہ علم نہیں اس کو علماء و فقہاء و محدثین پر تنقید کرنے کا کیا حق ہے۔ دوسری وجہ یہ ہو سکتی ہے کہ علم کے باوجود ایسا فرمایا یعنی یہ جانتے ہوئے کہ علماء احناف کے پاس اپنے دعویٰ کی دلیل میں متعدد حدیثیں ہیں، پھر فرمایا کہ ”اس دعویٰ پر حنفیوں کی سر دفتر دو حدیثیں ہیں“ اس کو کذب بیانی کہیں گے یا اس کذب بیانی کی کیا مصلحت ہے وہ عجیب صاحب کو ہی معلوم ہوگی اور یہ بھی وہی بتائیں گے کہ اس مصلحت کی بنیاد پر ان کو کذب بیانی کی شرعاً اجازت بھی ہے۔ یا نہیں اور وہ کذب بیانی بھی علماء و فقہاء و محدثین پر اب اس دعویٰ کی حقیقت و صداقت ملاحظہ فرمائیں (۱) حضرت عبداللہ ابن مسعود رضی اللہ عنہ کی حدیث جس کو امام ابو داؤد۔ ترمذی۔ نسائی نے اپنی سنن میں نقل کیا ہے جس کو ابن حزم نے صحیح کہا ہے اور امام ترمذی نے حسن کہا ہے آثار سنن ص ۹۶ ج ۱ کے حوالہ سے اول جواب میں گزر چکی جو کتب حدیث میں متعدد طرق سے منقول ہے جس کا حاصل یہ ہے کہ حضرت عبداللہ بن مسعود رضی اللہ عنہ نے فرمایا تم کو رسول اللہ صلی اللہ علیہ وسلم جیسی نماز پڑھکر نہ دکھاؤں بعض روایتوں میں ہے کہ میں تم کو حضرت نبی اکرم صلی اللہ علیہ وسلم کی نماز کی خبر نہ دوں بعض روایتوں میں ہے کہ حضرت نبی اکرم صلی اللہ علیہ وسلم جیسی نماز پڑھوں جس سے ظاہر ہوتا ہے کہ خاص جذبہ تھا حضرت نبی اکرم صلی اللہ علیہ وسلم

علیہ وسلم جیسی نماز بتانے دکھانے کا اس کے بعد انکو نماز پڑھائی یا ان کے سامنے پڑھ کر دکھائی جس میں پہلی دفعہ (تکبیر افتتاح کے وقت) کے علاوہ رفع یدین نہیں فرمایا اور ظاہر ہے کہ یہ واقعہ صحابہ کرام رضی اللہ تعالیٰ عنہم اور تابعین رحمہم اللہ تعالیٰ کی موجودگی میں ہوا اور کسی نے اس پر تکبیر نہیں فرمائی معلوم ہوا کہ ترک رفع سب کو معلوم تھا ورنہ یہ کیسے ممکن تھا کہ حضرت نبی اکرم صلی اللہ علیہ وسلم کی جانب ایسی چیز منسوب کی جائے جو غلط ہے اور صحابہ کرام رضوان اللہ علیہم اجمعین کبار اس پر سکوت فرمادیں۔ اور اگر یہ اشکال ہو کہ انکار کیا ہوگا راوی نے نقل نہیں کیا یہ اشکال بلا دلیل ہے۔ محدثین رحمہم اللہ پر بدظنی ہے الزام ہے اس طرح تو تمام حدیثوں سے اعتماد اٹھ جائے گا کہ ہر حدیث میں یہ احتمال باقی رہے گا۔ اس لئے محدثین رحمہم اللہ تعالیٰ کی شان جلالت کیہ منافی ہے۔

(۲) حضرت برار بن عازب رضی اللہ تعالیٰ عنہ کی حدیث ہے جس کو طحاوی شریف میں متعدد اسناد کے ساتھ بیان فرمایا ہے عن البراء بن عازب رضی اللہ تعالیٰ عنہ قال کان النبی صلی اللہ علیہ اذ کبر لا یتحاح الصلوۃ رفع یدیه حتی یکون ابہما ملائکۃ من شحمتی اذنیہ ثم لا یعود۔

اس حدیث میں حضرت برار عازب رضی اللہ تعالیٰ عنہ نے حضرت نبی اکرم صلی اللہ علیہ وسلم کی عادت مبارکہ بیان فرمائی ہے کہ صرف افتتاح صلوۃ کے وقت جب تکبیر کہتے تو دونوں ہاتھ اٹھاتے حتیٰ کہ دونوں انگلیوں کا نوں کی لو کے برابر ہو جاتے اس کے علاوہ پھر ہاتھوں کو نہیں اٹھاتے تھے۔

(۳) طبرانی نے حضرت عبداللہ ابن عباس رضی اللہ تعالیٰ عنہما کی حدیث نقل فرمائی ہے لا یرفع الایدی الا فی سبع مواطن۔ الحدیث کہ ہاتھ صرف سات جگہوں میں اٹھائے جائیں گے۔ اس حدیث کو امام بخاری رحمہ اللہ تعالیٰ نے بھی جزر رفع یدین میں نقل فرمایا ہے قال لا یرفع الایدی الا فی سبع مواطن فی افتتاح الصلوۃ واستقبال القبلة وعلی

الصلاة المروية وبعرفات وجميع في المقامين وعند الجهرتين.

اس حدیث میں سات جگہوں میں ہاتھ اٹھائے جانے کو ارشاد فرمایا ہے سات جگہوں کے علاوہ ہاتھ اٹھانے کی ممانعت کی گئی ہے جیسا کہ حنفیوں سے ظاہر ہے۔ ان سات جگہوں میں ایک تو افتتاح صلوٰۃ کے وقت ہاتھ اٹھانے کی اجازت دی ہے باقی چھ جگہیں حج سے متعلق ہیں اس حدیث کو متعدد اسناد کے ساتھ نصب الراية ص ۱۷۳۹ میں بیان فرمایا ہے جن میں معمولی تغیر کمی زیادتی بھی ہے۔

(۴) اسی طرح حضرت عبداللہ بن عمر رضی اللہ تعالیٰ عنہما سے بھی اس کے ہم معنی روایت نقل فرمائی ہے۔ عن نافع عن ابن عمر رضي الله تعالى عنهما عن النبي صلى الله عليه وسلم قال ترفع الايدي في سبعة مواطن افتتاح الصلوة و استقبال البيت والصفاء والمروءة الخ

(نصب الراية ص ۱۷۳۹) اسکی بھی متعدد اسناد بیان فرمائی ہیں (۵) دارقطنی بیہقی نے اپنی سنن اور ابن عدی نے کامل میں یہ حدیث نقل فرمائی ہے عن محمد بن جابر عن حماد ابن ابی سلیمان عن ابراهيم عن علقمة عن عبد الله بن قال صليت مع رسول الله صلى الله عليه وسلم والى بكروا وعمره فلم يرفعوا ايديهم الا عند افتتاح الصلوة. (نصب الراية ص ۱۷۳۹)

حضرت عبداللہ بن مسعود رضی اللہ تعالیٰ عنہ نے ارشاد فرمایا ہے کہ میں نے حضرت رسول اکرم صلی اللہ علیہ وسلم ابو بکر رضی اللہ عنہ عمر رضی اللہ عنہ کے ساتھ نماز پڑھی سب نے صرف افتتاح صلوٰۃ کے وقت ہاتھ اٹھائے۔ امام بیہقی نے خلافيات میں ابن مسعود رضی اللہ عنہ کا مستقل معمول یہی نقل فرمایا ہے۔ ان ابن مسعود رضی اللہ عنہ کان اذا دخل في الصلوة كبر ورفع يديه اقل مرة ثم لم يرفع بعد ذلك قال الحاكم وهذا هو الصحيح ص ۲۹۶ نصب الراية۔

حضرت عبداللہ بن مسعودؓ جب نماز میں داخل ہوتے تکبیر کہتے اور دونوں ہاتھوں کو اٹھاتے اول مرتبہ پھر اس کے بعد نہیں اٹھاتے تھے حاکم نے کہا یہی صحیح ہے۔
(۶) امام بیہقیؒ نے خلائیات میں عباد بن الزبیرؓ کی حدیث نقل کی ہے۔

عن عبادة بن الزبير عن ان رسول الله صلى الله عليه وسلم كان اذا اقامت الصلاة رفع يديه في اول الصلوة ثم لم يرفعهما في شئ حتى يفرغ من نصب الركعة
اس حدیث میں حضرت نبی اکرم صلی اللہ علیہ وسلم کا عمل نقل کیا گیا ہے کہ جب نماز شروع فرماتے تھے تو صرف پہلی دفعہ ہاتھ اٹھاتے تھے پھر کسی شئی میں نہیں اٹھاتے تھے فارغ ہونے تک۔

(۷) امام طحاویؒ نے حضرت علی رضی اللہ عنہ کا عمل نقل فرمایا ہے۔ ان علیا رضی اللہ عنہ کان یرفع يديه في اول تكبيرة من الصلوة ثم لا يعود یرفع انتہی دھواثر صحیح
حضرت علی رضی اللہ عنہ نماز کی پہلی تکبیر میں ہاتھ اٹھاتے تھے پھر نہیں اٹھاتے تھے۔ اور اس اثر کو صحیح فرمایا ہے۔ امام بخاریؒ نے اس کو اپنی کتاب رفع الیدین میں نقل فرمایا ہے ملاحظہ ہو ص ۴۱ ج ۱ نصب الراية

(۸) امام بیہقیؒ نے حضرت ابی ابن کعبؓ اور ابن عمرؓ کا عمل بھی نقل فرمایا ہے۔
ان ابامعبد الخدری و ابن عمر و کان یرفعان ایدیہما اول ما یکبران ان ثم لا يعودان انتہی (حوالہ بالا)

حضرت ابوسعید خدریؓ اور حضرت عبداللہ بن عمرؓ اول مرتبہ جب تکبیر کہتے تو ہاتھوں کو اٹھاتے پھر نہیں اٹھاتے تھے۔

(۹) مسلم شریف اور دوسری کتب حدیث میں یہ حدیث بھی مشہور ہے عن جابر بن سمرة قال خرج علينا رسول الله صلى الله عليه وسلم فقال مالي اراكم رافعي ايد بكم لانها اذا ناب خيل شمس اسكنوا في الصلوة اخرجہ مسلم ص ۳۹ نصب الراية

حضرت جابر بن سمرہؓ فرماتے ہیں کہ ہمارے پاس حضرت نبی اکرم صلی اللہ علیہ وسلم تشریف لائے۔ ارشاد فرمایا۔ مجھے کیا ہوا کہ میں تمہیں ہاتھوں کو اٹھاتے ہوئے (یعنی بار بار اٹھاتے ہوئے) دیکھ رہا ہوں گویا کہ وہ سرکش گھوڑوں کی دلیل ہیں۔ نماز میں سکون و قار سے رہو، اس حدیث پاک میں صاف ہے کہ حضرت نبی اکرم صلی اللہ علیہ وسلم نے صحابہ کرامؓ کو بار بار رفع یدین کرتے ہوئے دیکھ کر یہ ارشاد فرمایا اور اس سے منع فرمایا سکون کا حکم فرمایا اس حدیث پاک کے بارے میں یہ بھی بیان کیا جاتا ہے کہ یہ تو سلام کے بارے میں ہے کہ سلام کے وقت ہاتھ اٹھا کر سلام کرتے تھے اس کو منع فرمایا ہے۔ لیکن حدیث کا یہ جز مسکونا فی الصلوٰۃ اس کے منافی ہے چونکہ سلام کے ذریعہ تو نمازی نماز سے باہر ہو جاتا ہے اس کے لئے اسکو انی الصلوٰۃ کی کوئی وجہ نہیں۔ یہ جملہ خود ظاہر کر رہا ہے کہ نماز کے اندر جو حرکت (رفع یدین) کرتے تھے اس سے روکنے کیلئے فرمایا اسکو انی الصلوٰۃ۔

نیز روایت میں صراحت ہے کہ جب رسول اللہ صلی اللہ علیہ وسلم تشریف لائے تو ہم کو نماز پڑھتے ہوئے دیکھا۔

(۱۰) ابو بکر بن عیاشؓ جو امام بخاریؒ کے رجال میں آدراسناد الا سائذہ میں کے واسطہ سے امام بخاریؒ نے دو درجن سے زیادہ احادیث بخاری شریف میں نقل فرمائی ہیں، فرماتے ہیں، وعند الطحاوی باسناد صحیح عن ابی بکر بن عیاشؓ قال ما رأیت فقیہاً یفعلہ قط مرفع یدیه فی غیر التکبیر الاولیٰ (مسند الاذہار شرح معانی الآثار ج ۱) امام طحاوی رحمۃ اللہ علیہ کے پاس اسناد صحیح سے یہ ثابت ہے کہ ابو بکر بن عیاشؓ نے فرمایا کہ میں نے کسی فقیہ کو کبھی تکبیر اولیٰ کے علاوہ رفع یدین کرتے ہوئے نہیں دیکھا۔ اس سے معلوم ہوا کہ تابعینؓ تبع تابعین رحمہم اللہ تعالیٰ کا سب کا معمول ترک رفع یدین ہی تھا۔

(۱۱) مجاہد جو جلیل القدر تابعی ہیں نقل فرماتے ہیں۔ قال مارأیت ابن عمر مرفع یدیه

الافی اول ما یفتحه (موالد بالا) حضرت عبداللہ بن عمرؓ کو اول افتتاح کے علاوہ رفع یدین کرتے ہوئے نہیں دیکھا۔

(۱۲) امام دارالہجرۃ حضرت امام مالک رحمۃ اللہ علیہ فرماتے ہیں قال مالک «لا یخرج رفع الیدین فی نئی من تکبیر الصلوۃ لانی خفص ولا فی رفع الافی افتتاح الصلوۃ یرفع یدیه شیئا خفیفا والمرأۃ فی ذلک بمنزلۃ الرجل فلا یشد الازہار م ۲۱۳ ج ۱

حضرت امام مالکؒ فرماتے ہیں نماز کی تکبیر میں کسی میں خفض میں نہ رفع میں۔ میں رفع یدین کو نہیں پہچانتا مگر افتتاح صلوۃ کے موقع پر کہ اس میں ہاتھوں کو معمولی اٹھائے اور اس میں عورت مرد کے درجہ میں ہے۔ اس سے معلوم ہوا کہ حضرت امام مالکؒ کے زمانہ میں مدینہ منورہ (زاد باللہ شرف و کرامۃ) میں بھی عام معمول دیگر بلاد کے مثل ترک رفع ہی تھا۔

روایات و دلائل اور بھی بکثرت ہیں اختصار کے پیش نظر انہیں چند پر اکتفا کیا جاتا ہے کہ صاحب انصاف کے لئے یہ بہت کافی و دافی ہیں ان میں بعض پر بعض اشکالات بھی کئے گئے ہیں ان کے جوابات بھی دئے گئے ہیں ضرورت ہوئی تو ان کو بھی نقل کر دیا جائے گا۔ انشاء اللہ

مذکورہ روایات سے حضرت نبی اکرم صلی اللہ علیہ وسلم اور حضرت عمرؓ حضرت علیؓ حضرت عبداللہ بن مسعودؓ حضرت برار بن عازبؓ حضرت ابن عباسؓ حضرت عبداللہ بن عمرؓ اور دیگر صحابہ کرام رضوان اللہ علیہم اجمعین اور تابعین اتباع فقہاء عظام کا عمل ترک رفع ثابت ہوا۔

اور ان میں اکثر رفع یدین کی روایتوں کے بھی راوی ہیں تو کیا ان حضرت سے یہ ممکن ہے کہ جو حدیث خود روایت کر رہے اور حضرت نبی اکرم صلی اللہ علیہ وسلم کو جو عمل کرتے ہوئے

۱۶
کہ ایک صحابی کے نہ کرنے سے، سو جس کو اتنا بھی شعور نہیں۔ اور روایات مشہورہ کا بھی علم نہیں اس کو یہ حق ہے علماء اعلام، فقہار کرام، محدثین عظام (جنکو لاکھوں لاکھوں حدیثیں محفوظ تھیں) پر تنقید کرے (فیہ للعجب)

اور اگر موصوف کو ان سب روایات صحیحہ کا علم تھا اور پھر فرما رہے ہیں، صرف کسی صحابی کے نہ کرنے سے، تو یہ کذب و افتراء نہیں تو اور کیا ہے ممکن ہے اس کے جواز کی کوئی دلیل موصوف کے پاس ہو۔

قولہ۔ حالانکہ حدیث مذکور بقول عبداللہ بن مبارک جیسے جلیل القدر محدث کے ثابت بھی نہیں۔

اقول۔ جناب کو عبداللہ بن مبارک جیسے جلیل القدر محدث پر اعتماد بھی ہے یا نہیں۔ اگر ہے تو وہ جلیل القدر محدث ہونے کے باوجود مقلد حنفی تھے یا نہیں اگر تھے تو ان پر اعتماد کی وجہ سے جناب کو بھی تو بہ کر کے تقلید اختیار کر لینا چاہیے۔ اور اگر جناب کو اعتماد نہیں نہیں تو پھر ان کا قول استدلال میں پیش کیا۔ اور ان کے قول کو ان پر اعتماد کرتے ہوئے مان لینے کی وجہ سے کہیں جناب مقلد تو نہیں ہو گئے،

”نصب الراية“ ہی اگر جناب ملاحظہ فرماتے تو یہ اشکال نہ فرماتے جس کا جناب نے حوالہ نقل کیا ہے۔ اس میں اس کا تفصیلی جواب بھی مذکور ہے۔ نیز ایک حدیث بالقرض اگر ایک محدث کو طرق صحیحہ سے نہیں پہونچی تو کیا وہ حدیث جبکہ دوسرے کثیر محدثین کے نزدیک طرق کثیرہ صحیحہ سے ثابت ہو غیر صحیح ہو جائے گی۔

قولہ۔ اگرچہ بقول و تحقیق امام ترمذی ”حسن ہے تو اسکی بھی صحیح کے درجہ کو نہیں پہونچ سکتی۔ اقول۔ جو روایت ثابت بھی نہیں اس کو امام ترمذی نے کس طرح حسن کہہ دیا۔

آثار السنن میں اس حدیث کو ”وہو حدیث صحیح“ فرمایا ہے جس کو یہاں کے اول جواب میں نقل کیا گیا ہے اور جس کو جناب نے بھی اپنی تحریر کے شروع میں تحریر فرمایا ہے۔

اس میں بھی "وہ حدیث صحیح، موجود ہے۔ محدثین جس کو حدیث صحیح فرمائیں جناب کے نزدیک وہ صحیح کے درجہ کو نہیں پہنچ سکتی کیا جناب کے نزدیک حدیثوں کا معیار محدثین کے معیار کے خلاف کچھ اور ہے۔ یا غور و فکر اور تحقیق سے صرف نظر کر کے کسی کی تحریر دیکھ کر اس پر اعتماد کرتے ہوئے نقل کر دیا جس کو تقلید کہتے ہیں اور کیا ایک حدیث حسن صحیح دونوں نہیں ہو سکتی۔ ترمذی شریف تو جناب نے پڑھی ہوگی جس میں جگہ جگہ ہذا حدیث حسن صحیح، کہا گیا ہے۔

قولہ خصوصاً جس حال میں آنحضرت صلی اللہ علیہ وسلم کے بعد صحابہؓ نے اس پر عمل عام طور پر ثابت ہے تو دعویٰ نسخ کیونکر ثابت ہو سکتا ہے۔

اقول۔ آنحضرت صلی اللہ علیہ وسلم اور آنحضرت صلی اللہ علیہ وسلم کے بعد صحابہ کرام رضوان اللہ علیہم اجمعین۔ تابعین اتباع تابعین رحمہم اللہ تعالیٰ کا کفر کا عام معمول اور بیان کیا جا چکا جبکہ وہی اکثر حضرات رفع یدین کی روایتوں کے بھی راوی ہیں اپنی روایت کے خلاف مستقلاً یہ عمل کرنا بلا نسخ کے نہیں ہو سکتا اس لئے اس سے نسخ روز روشن کی طرح واضح و روشن ہے۔

قولہ غور سے پڑھتے :- عن ابی حمید الساعدی رضی اللہ عنہ وہو فی عشرة

الی قال هذا حدیث حسن صحیح۔

اقول۔ ابو حمید الساعدی رضی اللہ تعالیٰ عنہ کی حدیث رفع یدین کے اثبات میں جناب نے نقل فرمائی ہے۔ رفع یدین کے اثبات سے کس کو انکار ہے یہاں کے اول جواب میں خود اس کا اثبات موجود ہے۔ مگر ترک رفع بھی ثابت ہے جو اس کے لئے ناسخ ہے۔

جناب نے روایت مختصر نقل فرمائی ہے ورنہ اس حدیث میں سجدہ میں جاتے ہوئے دو رکعت سے اٹھتے ہوئے اور اسی طرح دو رکعت کے بعد اٹھتے ہوئے بھی رفع یدین کرنا ثابت ہے ملاحظہ ہو۔ قال کان رسول اللہ صلی اللہ علیہ وسلم اذا قام الى الصلوة

یرفع یدیه حتی یحاذی بہما منکبہ، ثم کبر حتی یقر کل عظم فی موضعہ
 معتدلاً ثم یقرأ ثم یکبر فیرفع یدیه حتی یحاذی بہما منکبہ ثم
 یرکع ویضع راحتیہ علی رکتیہ ثم یعتدل فلا یصب رأسہ ولا یقنع
 ثم یرفع رأسہ فیقول سمع اللہ لمن حمد لا ثم یرفع یدیه حتی
 یحاذی منکبہ معتدلاً لا ثم یقول اللہ اکبر ثم یمہری الی الاراض
 فیجافی یدیه عن جنبیہ ثم یرفع رأسہ ویثنی رجلہ الیسری فیقع
 علیہا ویفتح اصابع رجلیہ اذا سجد ثم یقول اللہ اکبر ویرفع ویثنی
 رجلہ الیسری فیقع علیہا حتی یرجع کل عظم الی موضعہ ثم یصنع فی
 الاخری مثل ذلک ثم اذا قام من الرکتین کبر ویرفع یدیه حتی یحاذی بہما منکبہ کما کبر عند
 افتتاح الصلوۃ ثم یصنع ذلک فی بقیۃ صلاتہ الخ منہ ۱۱ نصب الراۃ ج ۱ - اس حدیث
 میں حضرت ابو حمید ساعدی رضی اللہ عنہ نے تجریداً افتتاح رکوع میں جاتے ہوئے رکوع سے اٹھتے
 ہوئے سجدہ میں جاتے ہوئے دوسرے سجدہ سے اٹھتے ہوئے دو رکعت سے اٹھتے ہوئے
 رفع یدین کو نقل فرمایا ہے اسی طرح دوسرے صحابہ رضوان اللہ علیہم نے بھی ان مواقع پر
 رفع یدین کو نقل فرمایا ہے مگر تعجب ہے کہ اس حدیث سے رکوع میں جاتے ہوئے اور
 رکوع سے اٹھتے ہوئے تو رفع یدین کو ثابت کیا جاتا ہے۔ سجدہ میں جاتے ہوئے سجدہ
 سے اٹھتے ہوئے اور دو رکعت سے اٹھتے ہوئے رفع یدین کو کیوں اختیار نہیں کیا جاتا
 جبکہ یہ روایت صحیحہ سے ثابت ہے۔

اور یہ حدیث بقول جناب کے حدیث حضرت عبداللہ بن مسعود کے لئے ناسخ بھی
 ہے۔ آخر حدیث ناسخ کے اس حصہ پر عمل کو کیوں ترک کر دیا گیا۔ اور اگر جناب اس حصہ
 کو منسوخ قرار دیتے ہیں تو اگر حضرت احناف روایات کثیرہ صحیحہ کی بنا پر رکوع میں
 جاتے ہوئے اور رکوع سے اٹھتے ہوئے رفع یدین کو بھی منسوخ قرار دیں تو اسی پر کیوں

اعتراض کیا جاتا ہے۔

قولہ - تور ہی عبد اللہ ابن مسعود رضی اللہ عنہ کی روایت جو ترک رفع یدین میں پیش کی جاتی ہے اس کا جواب علامہ زلیعی حنفیؒ کے درج کردہ حوالہ میں موجود ہے جو انہوں نے امام ابوبکر احمد ابن اسحاق المحدث الفقیہ سے نقل کیا ہے۔

اقول - کیا علامہ زلیعی حنفیؒ جناب کے نزدیک معتد ہیں اگر معتد ہیں تو انکی دوسری چیزیں بھی لائق اتباع ہونگی ان سب کو کیوں اختیار نہیں کیا جاتا۔ اور اگر جناب کے نزدیک معتد نہیں تو ان کے درج کردہ حوالہ سے استدلال کس طرح درست ہوگا۔ نیز ان پر اعتماد کرتے ہوئے ان کے درج کردہ حوالہ کو درست جان کر اختیار کر رہے ہیں تو یہ کہیں انکی تقلید تو نہیں ہو جائے گی۔

اور تعجب ہے کہ جناب نے فقیہ ابوبکر احمد ابن اسحاقؒ کا اشکال علامہ زلیعی حنفی کے درج کردہ حوالہ میں دیکھ لیا اور اس کو یہاں نقل بھی کیا مگر علامہ زلیعی حنفیؒ نے جو اس کا بسط و تفصیل سے جواب دیا ہے جناب کی نظر اس پر نہیں پڑی کہ اس بنیاد اعتراض کو کس طرح انہوں نے رد فرمایا ہے جن جن چیزوں میں نسیان کی نسبت حضرت عبد اللہ بن مسعودؓ کی جانب کی ہے اس کا جواب دیا ہے کہ نسیان کی نسبت ہی صحیح نہیں ملاحظہ ہو۔ نصب الرأۃ ص ۳۹ تا ص ۴۰ ج ۱

اور جناب نے آنکھیں بند کر کے ابوبکر احمد ابن اسحاقؒ کی تقلید میں وہ ساری باتیں نقل کر ڈالیں جو ایک عام عالم بلکہ عام مومن کے حق میں بھی اتنے بھولنے کی نسبت بے ادبی گستاخی سے خالی نہیں چہ جائیکہ ایک جلیل القدر صحابی رضی اللہ عنہ کے بارے میں جو طویل مدت تک سفر حضر میں حضرت نبی اکرم صلی اللہ علیہ وسلم کے ساتھ رہے۔ جن کو افقہ الصحابہ کا لقب دیا گیا۔ گویا ان سے امت کے اعتماد کو اٹھانیکی کوشش ہے العیاذ باللہ دن بھر میں نماز فرض پانچ دفعہ پڑھی جاتی ہے جن میں سترہ

رکعت ہوئی ہیں تو گویا حضرت عبداللہ بن مسعود رضی اللہ عنہ بیس برس برابر آنحضرت صلی اللہ علیہ وسلم کو پانچوں وقت سترہ سترہ مرتبہ رکوع میں جاتے اٹھتے ہوئے رفع یدین کرتے ہوئے دیکھتے رہے اور آنحضرت صلی اللہ علیہ وسلم کے قریب پیچھے صف میں ہوتے

تھے کیونکہ حضرت نبی اکرم صلی اللہ علیہ وسلم کا ارشاد تھا لیلینی منکم اولوا الاحلام والنفی مشکوٰۃ ص ۹۸ نماز میں بالغ و عاقل میرے قریب ہوا کریں اور آنحضرت صلی اللہ علیہ وسلم کی نماز کو دیکھنا سیکھنا بھی منشاء ہوتا تھا چونکہ ارشاد تھا صلوا کما راۓتمونی اصلی حسب طرح مجھ کو نماز پڑھتے ہوئے دیکھو اس طرح نماز پڑھو ظاہر ہے کہ اس خصوصی ہدایت کے ہوتے ہوئے ہر صحابی کی کتنی کوشش ہوتی ہوگی کہ آنحضرت صلی اللہ علیہ وسلم کی نماز کی ہر چیز بغور دیکھیں پھر اس پر عمل کریں۔

آنحضرت صلی اللہ علیہ وسلم کے بعد حضرت ابو بکر صدیق رضی اللہ عنہ کے پیچھے نماز پڑھتے رہے اور ان کو پوری مدت خلافت میں پانچوں نمازوں میں رکوع میں جاتے ہوئے اٹھتے ہوئے رفع یدین کرتے ہوئے دیکھتے رہے پھر حضرت عمر رضی اللہ عنہ کو برابر رفع یدین کرتے ہوئے دیکھتے رہے۔ دائیں بائیں کھڑے ہونے والے حضرات کو بھی رفع یدین کرتے دیکھتے ہوں گے اور پھر اس کو بھول گئے کیا ایک جاہل شخص سے بھی اس کا تصور کیا جاسکتا ہے بلکہ یہ تو اس شخص سے متصور ہو سکتا ہے جس کا دماغ ہی بالکل ماؤف ہو جس کی نسبت رفعتہ الصحابہ کی جانب کیجا رہی ہے جو سفر حضر میں ہمہ وقت آنحضرت صلی اللہ علیہ وسلم کی خدمت اقدس میں رہتے تھے العیاذ باللہ واللہ المستعان

جواب نے تو احادیث پر ٹھہری ہوئی ہوگی حضرت عبداللہ بن مسعود رضی اللہ عنہ کے مقام سے تو واقف ہوں گے اگر واقف ہوتے تو شاید اتنی جرأت و جسارت نہ کرتے جب کہ ایک عام مومن سے بھی یہ بہت بعید ہے مشکوٰۃ شریف ہی ملاحظہ فرمائی جاتی۔

(۱) عن حذیفۃ قال ان اشبه الناس دلاً وسمّاً وهدیاً برسول اللہ صلی اللہ

علیہ وسلم لابن ام عبد من حین یمخرج من بینہ الی ان یرجع الیہ لاندری ما یصنع

فی اہلہ اذا خلاروا لا البغاری۔ جامع المناقب مشکوٰۃ شریف ص ۵۷۲

صاحب البئر حضرت حذیفہ رضی اللہ تعالیٰ عنہ فرماتے ہیں کہ عادت اخلاص۔ طور
و طریق میں لوگوں (صحابہ کرامؓ میں) رسول اکرم صلی اللہ علیہ وسلم کے سب سے زیادہ مشابہ
ابن ام عبد اللہ یعنی عبد اللہ بن مسعود رضی اللہ عنہ ہیں اپنے گھر سے نکلنے سے گھر واپس لوٹنے
تک گھر میں خلوت میں کیا فرماتے تھے اس کا حال تو ہمیں معلوم نہیں۔

(۲) عن ابی موسیٰ الاشعری رضی اللہ عنہ قال قدمت انا و انخی من الیمن فمکثنا حینما
مانری الا ان عبد اللہ بن مسعود رضی اللہ عنہ من اهل بیت النبی صلی اللہ
علیہ وسلم لمانری من دخوله و دخول امیۃ علی النبی صلی اللہ
علیہ وسلم۔ متفق علیہ (حوالہ بالا)

حضرت ابو موسیٰ اشعری رضی اللہ تعالیٰ عنہ فرماتے ہیں کہ میں اور میرا بھائی یحییٰؓ
حاضر ہوئے دربار اقدس علیہ الصلوٰۃ والسلام میں ایک مدت تک ٹھہرے، ہم عبد اللہ بن
مسعود رضی اللہ عنہ کو آنحضرت صلی اللہ علیہ وسلم کے اہل بیت میں سے خیال کرتے رہے۔
اس وجہ سے کہ ہم انکو اور ان کی والدہ کو بکثرت آنحضرت صلی اللہ علیہ وسلم کی خدمت میں
حاضر ہوتے دیکھتے۔

(۳) عن عبد اللہ ابن عمرو رضی اللہ عنہ ان رسول اللہ صلی اللہ علیہ وسلم قال
استقرؤ القرآن من اربعة من عبد اللہ ابن مسعود و سالم مولیٰ ابی حذیفۃ و ابی
بن کعب و معاذ بن جبل رضی اللہ عنہم متفق علیہ (حوالہ بالا)

حضرت عبد اللہ ابن عمر رضی اللہ تعالیٰ عنہ فرماتے ہیں کہ رسول اکرم صلی اللہ علیہ وسلم نے
ارشاد فرمایا۔ علم قرآن ال چار سے حاصل کرو۔ عبد اللہ بن مسعود۔ سالم مولیٰ ابی حذیفہ
ابی ابن کعب۔ معاذ بن جبل رضوان اللہ علیہم۔

(۴) عن علقمۃ رضی اللہ عنہ قال قدمت الشام فصليت ركعتين ثم قلت اللهم
بشرني جليسا صالحا فأتيت قوما فجلست اليهم فاذا شيخ قد جاء حتى جلس الى

جنبي قلت من هذا قالوا ابوالدرداء قلت اني دعوت الله ان يسر لي جليلاً
صالحاً فيسرك لي فقال من انت قلت من اهل الكوفة قال اوليس
عندكم ابن ام عبد صاحب النعلين والوسادة والمطهرة وفيكم
الذي احبارة الله من الشيطان على لسانه نبيه
يعني عماراً اوليس فيكم صاحب السر الذي لا يعلمه
غيره يعني حذيفة -

(سوانح البخاري)

حضرت علقمہ رضی اللہ عنہ بیان فرماتے ہیں میں شام پہنچا دو رکعت پڑھ کر دعا کی اے
اللہ صالح ہمنشیں میرے لئے میسر فرما۔ پھر ایک قوم کے پاس آیا ان کے پاس بیٹھ گیا
اچانک ایک شیخ آئے اور میرے برابر بیٹھ گئے میں نے پوچھا یہ کون صاحب ہیں۔
لوگوں نے بتایا۔ ابودردار ہیں۔ میں نے کہا کہ میں نے اللہ تعالیٰ سے دعا کی تھی کہ مجھے
صالح ہمنشیں میسر فرما، اللہ نے آپ کو مجھے میسر فرمایا ہے، انھوں نے فرمایا تم کون ہو،
میں نے کہا۔ اہل کوفہ سے ہوں۔ فرمایا۔ کیا تمہارے پاس ابن ام عبد صاحب النعلین
والوسادہ والمطہرہ نہیں ہیں اور کیا تم میں وہ جن کو اللہ نے شیطان سے پناہ دی آپ نے
نبی صلی اللہ علیہ وسلم کی زبانی یعنی عمار رضی اللہ عنہ نہیں ہے۔ اور کیا تم میں ان رازوں کو جاننے
والے جن کو ان کے علاوہ دوسرے نہیں جانتے تھے یعنی حذیفہ رضی اللہ عنہ نہیں ہیں یعنی ان حضرات
کے ہوتے ہوئے اور کسی کی کیا ضرورت ہے)

صاحب النعلین والوسادہ والمطہرہ حضرت عبد اللہ بن مسعود رضی اللہ عنہ کا
لقب تھا۔ چونکہ حضرت نبی کریم صلی اللہ علیہ وسلم کے جوتے مبارک اٹھا کر رکھتے تھے
ضرورت کے وقت تکیہ لگا کر رکھتے تھے۔ وضو کا پانی۔ مسواک لا کر رکھتے تھے۔
----- حضرت سفر میں ان خصوصی خدمات کی وجہ سے ان کا یہ لقب ہو گیا تھا۔

(۵) عن ابن مسعود رضي عن النبي صلى الله عليه وسلم قال اتسودوا بالذين من بعدى من اصحابي ابى بكر وعمر واھتدو بهدى عمار وتمسكوا بعهد ابن ام عبد وفي رواية حذيفة رضي ما حد ثكم ابن مسعود فصد قوه بدل وتمسكوا بعهد ابن ام عبد رواه الترمذی ۵۸۵ مشکوٰۃ شریف

حضرت عبداللہ بن مسعود رضی اللہ عنہ سے روایت ہے کہ حضرت نبی اکرم صلی اللہ علیہ وسلم نے ارشاد فرمایا۔ میرے بعد میرے اصحاب میں سے ابوبکرؓ، عمرؓ کی (خصوصاً) اقتدار کرنا اور عمارؓ کی سیر اختیار کرنا اور ابن ام عبد یعنی عبداللہ بن مسعودؓ کے عہد یعنی امور دین میں انکی وصیتوں پر مضبوطی سے عمل کرنا اور حضرت حذیفہؓ کی روایت میں وتمسکوا بعهد ابن ام عبد کے بجائے ما حد ثکم ابن مسعود فصد قوه ہے کہ ابن مسعود رضی جو تم سے بیان کریں ان کی تصدیق کرنا۔

(۶) عن علی رضي قال قال رسول الله صلى الله عليه وسلم لو كنت مؤمراً من غير مشورة لامرت عليهم ابن ام عبد رواه الترمذی وابن ماجه (حوالہ بالا)

حضرت علی رضی اللہ تعالیٰ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا۔ اگر میں بغیر مشورہ کے کسی کو امیر بناتا تو ابن ام عبد یعنی عبداللہ بن مسعودؓ کو ان پر امیر بناتا۔

(۷) حضرت حذیفہ رضی اللہ تعالیٰ عنہ کی ایک روایت میں ہے وما اقرأكم عبد الله

فاقروا۔ رواه الترمذی ۵۸۹ مشکوٰۃ شریف عبداللہ بن مسعودؓ جو تمکو پڑھائیں اسکو پڑھو

(۸) حضرت علی رضی اللہ تعالیٰ عنہ نے آنحضرت صلی اللہ علیہ وسلم کے چودہ بھائی گنائے ہیں ان

میں ایک حضرت عبداللہ بن مسعودؓ بھی ہیں مشکوٰۃ شریف ص ۵۸۵

حضرت عبداللہ بن مسعود رضی اللہ تعالیٰ عنہ قدیم الاسلام ہیں حضرت عمر رضی اللہ عنہ سے بھی قبل اسلام قبول کیا بلکہ ایک قول کے مطابق پانچ حضرات کے بعد اسلام قبول کیا اور اس کے بعد سے برابر ہر ہفت میں آنحضرت صلی اللہ علیہ وسلم کی خدمت اقدس میں حاضر رہے بدر سے لیکر تمام غزوات میں شریک رہے۔ آنحضرت صلی اللہ علیہ وسلم نے انکو جنت کی بشارت دی اور ارشاد فرمایا

رضیت لامتی مارضی لہا ابن ام عبد وسخطت لہا ماسخط لہا ابن
 ام عبد یعنی ابن مسعود رضی اللہ عنہ اکمال فی اسماء الرجال ص ۶ مشکوٰۃ شریف
 آقائے مدنی (نذاکہ الی وافی وروحی وحبیدی) صلی اللہ علیہ وسلم ارشاد فرماتے ہیں۔ میں
 اپنی امت کے لئے اس چیز کو پسند کرتا ہوں جس کو امت کے لئے ابن ام عبد پسند کریں اور اس
 اس چیز کو اپنی امت کے لئے ناپسند کرتا ہوں جس چیز کو امت کے لئے ابن ام عبد یعنی ابن مسعود
 ناپسند کریں۔

نمونہ کے طور پر چند احادیث پر اکتفا کیا گیا ورنہ کتب حدیث میں ابن مسعود رضی اللہ عنہ کے
 مناقب میں بہت سی حدیثیں مل جائیں گی۔

انسوس صد ہزار انسوس جو صحابی حضرت نبی صلی اللہ علیہ وسلم کے تمام صحابہ کرام میں عادت
 وخصلت طور و طریق میں سب سے زیادہ مشابہ ہو۔ قدیم الاسلام ہو تمام مدت عمر سفر حضر میں نبی
 اکرم صلی اللہ علیہ وسلم کی ہو۔ ہمہ وقت حاضر باشی کی وجہ سے جن کو نبی اکرم صلی اللہ علیہ وسلم کے
 اہل بیت میں سے جہاں ہوتا ہو۔ جن سے علم قرآن حاصل کر لیا آنحضرت نے حکم فرمایا جو جن کی موجودگی میں
 کسی دوسرے کی ضرورت نہ سمجھی جاتی ہو۔ جن کی وصیتوں کو مضبوط پکڑنے کا آنحضرت صلی اللہ علیہ وسلم
 نے حکم فرمایا ہے جن کی سب باتوں کی تصدیق کرنے کا آنحضرت صلی اللہ علیہ وسلم نے حکم فرمایا ہو
 جن پر آنحضرت صلی اللہ علیہ وسلم کو اتنا۔۔۔ اطمینان ہو کہ بغیر کسی مشورہ کے ان کو پوری امت
 کا امیر بنا دینا پسند فرماتے ہوں اور جس چیز کو وہ امت کے لئے پسند کریں وہ آنحضرت صلی اللہ
 علیہ وسلم کو پسند اور جس چیز کو ناپسند کریں وہ ناپسند ہو۔ اس ذات گرامی پر زبان طعن وازیکھا
 انہی تنقیص کی جائے ان کو اتنا بھونے والا قرار دیا جائے جو عام انسان بھی نہیں بھول سکتا اور
 کیا اس سے آنحضرت صلی اللہ علیہ وسلم پر اور صحابہ کرام رضوان علیہم اجمعین پر اعداء ضرر لازم نہیں آتا
 کہ اتنا بھونے والے شخص پر اتنا بڑا اعتماد فرمایا اور جب افقہ الصحابہ کا یہ حال ہے تو دوسروں

کیا حال ہوگا اور ان کے ذریعہ جو دین پہنچا اس کا کیا اطمینان رہے گا۔ نیا للعجب

رضیعة للادب، والی اللہ المشتکی واللہ المستعان

تو بلکہ اگر اس قسم کی روایات خود آنحضرت صلی اللہ علیہ وسلم سے بھی ثابت ہوں کہ حضور صلی اللہ علیہ وسلم نے سوائے اول دفعہ کے رفع یدین نہیں کیا تو بھی نسخ نہیں ہو سکتا کیونکہ سنت خاص کر مستحب امر کے لئے تو دوام فعل ضروری نہیں دوام موجب وجوب ہے۔

اقول (۱) اگر آنحضرت صلی اللہ علیہ وسلم سے آخر میں علی الدوام ترک رفع ثابت ہو تو کیا پھر بھی نسخ ثابت نہ ہوگا جیسا کہ ماقبل میں بیان کیا جا چکا کہ جو صحابہ کرام رضوان علیہم اجمعین رفع یدین کے راوی ہیں ان کا عمل آنحضرت صلی اللہ علیہ وسلم کے بعد ترک رفع تھا جو نسخ ہوئے بغیر ممکن ہی نہیں۔

(۲) جناب نے اس عبارت کے اخیر میں قاعدہ ذکر فرمایا ہے کہ سنت خاص کر مستحب امر کے لئے تو دوام فعل ضروری نہیں۔۔۔۔۔ دوام تو موجب وجوب ہے۔ اس کا کوئی حوالہ ذکر نہیں فرمایا کہ یہ کونسی حدیث سے ثابت ہے۔

اگر کسی حدیث سے اس کا ثبوت ہو ضرور اس کو تحریر فرمایا جائے اور اگر حدیث سے ثبوت نہیں بلکہ کسی فقیہ مجتہد کا قول ہے تو کہیں یہ تقلید تو نہیں جو غیر مقلدین کے یہاں بہت ہی محبوب ہے۔

قولہ ۱۔ آخر میں ہم اپنے بھائیوں کو فخر المتاخرین استاد الہند حضرت شاہ ولی اللہ محدث دہلوی رحمۃ اللہ علیہ قدس سرہ کا اس مسئلہ میں فیصلہ سنا کر بات ختم کرتے ہیں۔ شاہ صاحب نے

فرمایا۔ والذی یرفع احب الی من لا یرفع فان احادیث الرفع اکثر و

اثبت (حجة الله البالغة، اذکار دہیثات)

اقوال (۱) کیا غیر نبی کا قول نبی معصوم (فدا کا ابی و امی صلی اللہ تعالیٰ علیہ والہ وسلم) کے قول و عمل کے مقابلہ میں حجت ہو سکتا ہے۔

(۲) کیا حضرت شاہ ولی اللہ محدث دہلوی رحمۃ اللہ علیہ قدس سرہ کا مقام حضرت امام اعظم

ابو حنیفہ رحمۃ اللہ اور حضرت عبداللہ بن مسعود رضی اللہ عنہ اور دیگر صحابہ کرام رضوان اللہ علیہم اجمعین
رجس کا مستقل معمول آنحضرت صلی اللہ علیہ وسلم کے بعد ترک رفیع تھا، سے بھی زیادہ بلند ہے جو

ان کا قول ان کے مقابلہ میں حجت ہو

(۳) حضرت شاہ ولی اللہ رحمۃ اللہ علیہ کی اس تحقیق پر عمل کرنا یہ انکی تقلید تو نہیں کہہ لایا گیا
کہیں انکی تحقیق کو قرآن و حدیث کے زیادہ قریب سمجھ کر ان پر اعتماد کرتے ہوئے عمل کرنے سے
غیر مقلدین مقلد بنجائیں۔

(۴) حضرت شاہ ولی اللہ صاحب نور اللہ مرقدہ کی صرف یہ تحقیق ہی قابل اعتماد ہے یا اس
کے علاوہ باقی تحقیقات بھی لائق اعتماد ہیں اگر صرف اسی مسئلہ میں انکی تحقیق لائق اعتماد
باتی نہیں تو کیوں وجہ ترجیح کیا ہے۔ اس کی دلیل پیش کی جائے۔ اور اگر انکی تمام تحقیقات
لائق اعتماد ہیں بہت خوب۔ جزاکم اللہ ان کی تمام تحقیقات پر عمل کرنا کا اعلان فرما دیجئے گا۔
حجۃ اللہ البالغہ ص ۱۵۲ پر حضرت شاہ صاحب نور اللہ مرقدہ نے ائمہ اربعہ رحمہم اللہ تعالیٰ
کی تقلید پر پوری امت کا اجماع نقل فرمایا ہے اور ارشاد فرمایا ہے کہ اس میں وہ مصالح ہیں
جو پوشیدہ نہیں خصوصاً اس زمانہ میں کہ ہمتیں پست ہو گئیں ہیں اور نفوس میں خواہشات
کا غلبہ ہو گیا ہے اور ہر شخص اعجاب کل ذی رای برآیہ میں مبتلا ہو گیا ہے اور فرمایا ہے کہ
یہ وہ مقام ہے جس میں بہت سے اقدام پھسل گئے، بہت سے قلم حد سے تجاوز کر گئے۔ انکی

اصل عبارت ملاحظہ ہو۔ فصل ۱۔ وما یناسب هذا المقام التنبيه على مسائل ضلت

في مواديه۔ الا انها موزلت الافدام دطغت الافلام منها ان هذه المذاهب

الاربع المبدونة المحررة قد اجتمعت الامة او من يعتد به عنها على جوازها انقلدها

الى يومنا هذا وفي ذلك من المصالح ما لا يحفى لاسيما في هذه الايام التي نصرت

فيها الهمم جدا واشربت النفوس الهوى واخجب كل ذى رأى برأيه

حجة الله البالغہ ص ۱۵۲۔

اور ان سطور کے بعد غیر مقلدین کے دلائل عدم تقلید کا تفصیل کے ساتھ جواب دیا ہے کہ کسی انصاف پسند کو قبول کئے بغیر چارہ نہیں۔

(۵) حضرت شاہ ولی اللہ صاحب نور اللہ مرقدہ نے اپنے قول کی دلیل میں فرمایا ہے فان احادیث الرفع اکثر واشتبهت له رفع یدین کی احادیث کثیر ہیں اور ثبوت بھی پختہ ہے اس پر عرض ہے کہ احادیث کے کثیر ثبوت پختہ ہونے کا انکار نہیں لیکن جب منسوخ ہونا ثابت ہو چکا اب اس کو نہیں کیا جائے گا اب اس کو سنت قرار نہیں دیا جائے گا۔ اس کے منسوخ ہونے کی روایات بھی کثیر ہیں اور ان کا ثبوت بھی پختہ ہے اس لئے ثبوت نسخ کے بعد عمل ناسخ پر ہوتا ہے منسوخ پر نہیں خواہ اس منسوخ کا ثبوت کتنا ہی پختہ کیوں نہ ہو کا ہوا ظاہر۔

(۶) حضرت عبداللہ بن مسعود رضی اللہ تعالیٰ عنہ کے بارے میں آپ کو احتمال ہوتا ہے کہ شاید بھول گئے ہوں جو سراسر بے بنیاد ہے یہاں اس احتمال کی گنجائش نہیں کہ شاید حضرت شاہ ولی اللہ صاحب کو ترک رفع کی روایات نہ پہونچی ہوں جس کی وجہ سے ان کا قول ان ائمہ فقہار مجتہدین محمدین پر حجت نہیں جن کو روایات ترک پختہ ثبوت کے ساتھ پہونچی ہیں۔

(۷) حضرت شاہ ولی اللہ صاحب نور اللہ مرقدہ نے اس عبارت کے بعد جس کو جناب تے نقل فرمایا ہے کہ کسی انسان کیلئے یہ مناسب نہیں کہ اس جیسی صورت میں اپنے اوپر اپنے شہر کے عوام کے فتنہ کو بھڑکائے اور اس کی دلیل میں حضرت نبی صلی اللہ علیہ وسلم کی حدیث کو پیش فرمایا کہ لا ینبغی للانسان فی مثل هذا الصوران یشیر علی نفسه فتنۃ عوام بل یدرہو فوہ صلی اللہ علیہ وسلم لولا حدیثان قومک بالکفر لنقضت الکعبۃ (۱) من حجۃ اللہ البالغۃ (۲) مگر افسوس کہ آپ صاحبان کا یہ محبوب مشغلہ ہے۔ سادہ لوح عوام جو فقہ حنفی کی روشنی میں کتاب و سنت پر عمل کر رہے ہیں ان کو بھڑکایا جاتا ہے جس بیچاروں نے قاعدہ تک نہیں پڑھا ان کو بخاری شریف کھول کر اپنے مسلک کے مطابق دکھائی جاتی ہے فقہ حنفی پر دل آزار

نقرے کسے جاتے ہیں ابھی فقہاء پر طعن تشنیع کی جاتی ہے۔ کبھی کوئی اشتہار۔ پمفلٹ شائع کیا جاتا ہے۔ جس میں بھی یہی سب کچھ ہوتا ہے۔ بعض دفعہ کوئی چیلنج بھی اس میں ہوتا ہے کیا یہ سب کچھ عوام کے فتنہ کو بھڑکانا اور بیدار کرنا نہیں۔ اس میں حضرت شاہ ولی اللہ صاحب نور اللہ مرقدہ کے فیصلہ پر عمل ہے یا حضرت نبی اکرم صلی اللہ تعالیٰ علیہ وسلم کے فرمان عالی پر۔ بجائے اس کے کہ اہل علم سے بات کریں ان کے پاس جائیں اور اگر یہ اپنی شان کے خلاف ہو تو ان کو اپنے پاس بلا کر گفتگو کریں۔ یہ بازاری طریقہ تو اختیار نہ کریں۔

علمائے احناف ان سب چیزوں پر صرف اس لئے صبر کرتے ہیں کہ عوام فتنہ میں مبتلا نہ ہوں ان میں افتراق و انتشار پیدا نہ ہو، اور اہم دینی ملی مشاغل سے الحمد للہ ان جیسی چیزوں کی طرف متوجہ ہونے کی فرصت بھی نہیں۔ ابھی حال میں کافی دنوں سے متعدد حضرات سے بار بار سنا جاتا رہا کہ غیر مقلد لوگوں کو جگہ جگہ محلہ در محلہ جا جا کر بہکار ہے ہیں اور فتنہ میں مبتلا کر رہے ہیں بعض جگہ کافی نزاع کی صورت پیدا ہو گئی حتیٰ کہ مسجد کی جماعت چھوڑ کر ان لوگوں نے علیحدہ نماز پڑھنا شروع کر دیا۔ تب بہ مجبور یہ چند سطور لکھنے کا ارادہ کیا تاکہ انصاف پسند اور طالبان حق کے لئے رہنما اور نزاع ختم ہونی کا باعث ہو۔

قولہ:- علامہ ابوالحسن محمد بن عبداللہادی صاحب سندھی مدنی محدث حنفی شارح ابن ماجہ فرماتے ہیں۔

اقول:- (۱) غیر مقلد مقلد کا قول استدلال میں پیش کرے۔ باعث حیرت ہے یا تو ان کی تقلید کو مستلزم ہے اگر انکی تقلید ہی کرنی ہے تو دوسری تمام تحقیقات میں بھی انکی تقلید کرنی چاہیے اگر ان پر اعتماد ہے۔ اگر اعتماد نہیں تو پھر یہاں بھی ان کا قول کیوں ذکر کیا۔

قولہ جو شخص یہ کہتا ہے کہ حدیث ترک رفع حدیث رفع یدین کی ناسخ ہے اس کا قول بلا دلیل ہے۔

اقول:- دلائل اوپر مفصل لکھ چکے۔

قوله بلکہ اگر مسئلہ رفع یدین میں نسخ فرض کیا جائے تو معاملہ اس کے برعکس ہونا چاہیے جو مفتی صاحب نے لکھا ہے کہ آخر میں ترک کر دیا کیونکہ مالک بن حویرث صحابی اور وائل بن حجر رفع یدین کے راوی ہیں اور انھوں نے آخر عمر میں آنحضرت صلی اللہ علیہ وسلم کے ہمراہ نماز پڑھی ہے جیسا کہ یہ امر حنفیہ کو بھی تسلیم ہے۔

اقول :- حضرت مالک بن حویرث رضی اللہ تعالیٰ عنہ کی حدیث کو جناب بھی ناسخ مانتے ہیں یا نہیں، اگر ناسخ مانتے ہیں تو عمل اس کے خلاف کیوں ہے چونکہ حضرت مالک بن حویرث رضی اللہ عنہ کی حدیث میں سجدہ میں جاتے ہوئے سجدہ سے اٹھتے ہوئے دو سجودوں کے درمیان رفع یدین کی صراحت ہے جیسا کہ اور متعدد روایات میں اس کی تصریح ہے۔ پس اگر یہ حدیث ناسخ ہے تو اس جز پر عمل کیوں متروک ہے اور اگر یہ حدیث منسوخ ہے یعنی سجود میں جاتے ہوئے اور سجدہ سے اٹھتے ہوئے رفع یدین منسوخ ہے تو اس کی دلیل کیا ہے کہ ایک جز منسوخ ہے ایک نہیں کہیں یہ یَوْمُنَّ بَعْضُ الْكِتَابِ وَيَكْفُرُونَ بِبَعْضٍ کا مصداق تو نہیں حضرت مالک بن حویرث رضی اللہ تعالیٰ عنہ کی حدیث ملاحظہ ہو۔ قال النسائي ۱۸۵ من سننه الانصار به اخبرنا محمد بن المثنى حدثنا ابن ابی عدى عن شعبة عن قتادة عن نصر بن عاصم عن مالك ابن الحويرث رضي الله تعالى عنه انه رأى النبي صلى الله عليه وسلم رفع يديه في صلاته اذا ركع واذا رفع رأسه من الركوع واذا سجد واذا رفع رأسه من السجود حتى يجاذى بهما فروعاً ذنيه قال الشيخ النيمى في اثار السنن ۱۸۵ رواه النسائي واسناداه صحيح فلامد الاظهار ۱۸۵

اور دیگر محدثین نے بھی اس کو صحیح کہا ہے پھر کیا وجہ ہے کہ اس کے ایک جز پر تو عمل کریں اور دوسرے جز پر عمل نہ کریں۔ ایسا تو نہیں کہ تحقیق و دلائل سے صرف نظر کر کے محض کسی تقلید میں ایسا کرتے ہوں۔

قوله یہ پس ایک ہی راوی کی حدیث کو ایک وقت مسئلہ رفع یدین میں

اول الامر پر محمول کرنا اور منسوخ ٹھہرانا اور اسی راوی کی دوسری حدیث جلسہ استراحت کی (جو اپنے مذہبی مسئلہ کے موافق ہے) اس کو آخر عمر کبریا پر محمول کرنا کیا صریح تناقض نہیں فیاللعجب۔

اقول :- ایک راوی کی ایک حدیث کو منسوخ قرار دینا جب کہ نسخ موجود ہو کا مراد دوسری حدیث جس کا نسخ موجود نہ ہو اس کو منسوخ قرار نہ دینا اس میں کیا خرابی ہے کیا اسی کا نام تناقض ہے۔ شاید تناقض کا لفظ کسی سے سن لیا ہو گا۔ اس کی حقیقت جانتے تو یہ لفظ بے محل استعمال کرتے۔

حضرت مالک بن حویرث رضی اللہ تعالیٰ عنہ کی حدیث کا ایک جز آپ خود منسوخ مانتے ہیں۔ قابل تعجب تو یہ ہے کہ ایک ہی حدیث کا ایک جز منسوخ قرار دینا ایک جز غیر منسوخ۔ جبکہ اس دوسرے جز کے نسخ پر بھی دلائل روز روشن کی طرح ظاہر و باہر ہوں۔ جلسہ استراحت کا اگر ثبوت زمانہ اخیر کے علاوہ بلا ضعف و بلا کبر سنی کے ہو تو پیش کیجئے۔ نیز کیا نماز محل استراحت ہے۔ فیاللعجب۔

قولہ :- حدیث رفع یدین کی بہت قوی اور اکثر صحابہؓ سے مروی ہیں۔ لہذا رفع ہی کو ترجیح ہے۔

اقول :- کیا نسخ ثابت ہونے کے بعد بھی ترجیح ہوگی۔

قولہ :- (۱) صحیح بخاری سے رفع یدین کا ثبوت حضرت عبداللہ بن عمر رضی اللہ عنہ سے روایت ہے الخ

اقول :- رفع یدین کے ثبوت سے کس کو انکار ہے لیکن نسخ بھی ثابت ہے۔ پھر منسوخ کو نقل کرنے سے کیا فائدہ،

آنحضرت صلی اللہ علیہ وسلم کی وفات کے بعد حضرت عبداللہ بن عمر رضی اللہ عنہما کا مستقلاً معمول ترک رفع ثابت ہے جیسا شروع میں نقل کیا گیا ہے۔ کیا حضرت عبداللہ

بن عمر رضی اللہ عنہما جیسے عاشق رسول اور متبع سنت سے یہ ممکن ہے کہ بلا ثبوت نسخ حضرت نبی اکرم صلی اللہ علیہ وسلم کی سنت کو جس کو خود روایت بھی کرتے ہیں ترک کر دیں۔ اور ترک بھی علی الدوام یقیناً یہ اس کے بغیر ممکن نہیں کہ ان کو اس کا منسوخ ہونا معلوم تھا ورنہ انکی عدالت ہی ساقط ہو جائیگی، اور ان کی روایت ہی ساقط الاعتبار ہو جائے گی جس سے استدلال بھی درست نہ ہوگا۔

قولہ ۱۔ صحیح مسلم سے رفع یدین کا ثبوت حضرت مالک بن حویرث رضی اللہ عنہ سے روایت ہے۔

اقول: حضرت مالک بن حویرث رضی اللہ عنہ تعالیٰ کی روایت کے سلسلہ میں اوپر بیان کیا چکا۔

قولہ ۱۔ (۳) سنن ابی داؤد سے رفع یدین کا ثبوت حضرت ابو ہریرہ رضی اللہ تعالیٰ عنہ سے روایت ہے الخ۔

اقول ۱۔ (۱) حضرت ابو ہریرہ رضی اللہ عنہ کی حدیث اسماعیل بن عیاش عن صالح بن کیسان کا واسطہ ہے اور اسماعیل بن عیاش کی روایت کو غیر شامیین سے آپ صاحبان حجت نہیں مانتے تو یہاں خود اپنے لئے اپنے مسلک کی موافقت میں کس طرح حجت ہو گئی۔

(۲) حضرت ابو ہریرہ رضی اللہ تعالیٰ عنہ کی حدیث دوسری سند سے بھی ہے اس میں یحییٰ ابن ایوب کا واسطہ ہے اور یحییٰ ابن ایوب مختلف فیہ ہیں جسکی وجہ سے حدیث آپ صاحبان اپنے مقابلین کی طرف سے حجت نہیں مانتے تو خود اپنے لئے کس طرح حجت ہو جائے گی اور اس سے کس طرح استدلال درست ہوگا۔ اور اگر ثابت بھی ہو تب بھی جب نسخ ثابت ہو چکا تو ذکر کرنا بے محل ہے۔

قولہ ۲۔ امام الانبیاء حضرت محمد صلی اللہ علیہ وسلم آخر عمر تک رفع یدین کرتے رہے۔

فَمَا زَالَتْ تِلْكَ صَلَواتُهُ حَتَّى لَقِيَ اللَّهَ ۝۱۰

اقول :- یہ جملہ فَمَا زَالَتْ تِلْكَ صَلَواتُهُ حَتَّى لَقِيَ اللَّهَ ۝۱۰ حضرت عبداللہ بن عمر رضی اللہ تعالیٰ عنہ کی حدیث کا ٹکڑا ہے جس سے شبہ ہوتا ہے کہ حضرت نبی اکرم صلی اللہ علیہ وسلم اخیر تک رفع یدین فرماتے تھے لیکن اس کی سند میں بعض راوی ضعیف ہیں جس کی وجہ سے یہ حدیث ضعیف ہے اور بعض نے موضوع کہا ہے۔ قال الذہبی

النیروی فی آثار السنن وهو حدیث ضعیف بل موضوع ۝۱۰ بدل الذہبی نے اس کی سند میں عبدالرحمن بن قریش بن خزیمہ ہیں جس کے بارے میں ذہبی نے میزان میں بیان کیا ہے کہ سلیمانی نے اس کو وضع حدیث کی تہمت لگائی ہے اور اسی طرح دوسرے رجال پر جرح کی گئی ہے قلت العجب منهم کیف ادلوا

فی تصانیفهم و سکتوا عنه مع ان بعض رجالہ من اتهم بوضع الحدیث قال الذہبی فی میزان عبد الرحمن بن قریش بن خزیمہ ہروری سکن بغداد اتهمہ السیما فی بوضع الحدیث انتہی وقال فی ترجمہ عصمہ بن محمد الانصاری قال ابو حاتم لیس بالقوی وقال بحیث کذاب یضع الحدیث وقال العقیلی یحدث بالبواہیل عن

الثقات وقال الدارقطنی وغیرہ متروک انتہی کلام النبی صلی اللہ علیہ وسلم پس کسی سند صحیح کے ساتھ اس کا ثبوت نہیں اور حضرت عبداللہ بن عمر رضی اللہ تعالیٰ

عنہما کا عمل بعد وفات نبی صلی اللہ علیہ وسلم جو اوپر مذکور ہوا اس کے معارض ہے۔ اگر اخیر تک رفع یدین کا ثبوت حضرت نبی اکرم صلی اللہ علیہ وسلم سے ہوتا تو حضرت عبداللہ بن عمر رضی اللہ تعالیٰ عنہما جیسے متبع سنت (جو عادات و طبیعات میں بھی آنحضرت صلی اللہ

علیہ وسلم کا پورا پورا اتباع فرماتے تھے) سے اس کے خلاف کرنا بہت بعید ہے۔ لازمی

طور پر ان کو اس کا منسوخ ہونا معلوم تھا تب ہی اس کے خلاف کیا۔ پس روایات

و آثار سے رفع یدین کا منسوخ ہونا بخوبی ظاہر ہو گیا کہ انصاف پسند کے لئے کوئی شبہ باقی نہ رہا۔ البتہ بلا تحقیق تقلید جامد کرنے والوں کے لئے دلائل کے دفتر بھی ناکافی ہیں۔

عدم رفع کی عقلی دلیل

(۱) ابتداءً متعدد جگہ نماز میں رفع یدین ثابت ہے تکبیر تحریمہ کے وقت رکوع میں جاتے ہوئے، رکوع سے اٹھتے ہوئے، سجدہ میں جاتے ہوئے، سجدہ سے اٹھتے ہوئے، دو رکعت سے اٹھتے ہوئے۔

تکبیر تحریمہ کے وقت رفع یدین بالاتفاق ثابت ہے اور غیر منسوخ ہے۔ سجدہ میں جاتے ہوئے، سجدہ سے اٹھتے ہوئے بالاتفاق منسوخ ہے۔ اب رہ گیا صرف رکوع میں جاتے ہوئے، رکوع سے اٹھتے ہوئے جو مختلف فیہ ہے اس میں غور کیا جائے کہ یہ تکبیر تحریمہ کے زیادہ مشابہ ہے یا تکبیرات سجدہ کے۔ ظاہر ہے کہ تکبیر تحریمہ فرض ہے اس کے ترک کرنے سے نماز نہیں ہوتی۔ اور تکبیرات سجدہ سنت ہیں کہ ان کے ترک کرنے سے نماز ہو جاتی ہے۔ اسی طرح رکوع کی تکبیرات بھی سنت ہیں کہ ان کے ترک کرنے سے نماز ہو جاتی ہے پس تکبیرات رکوع تکبیرات سجدہ کے زیادہ مشابہ ہیں جن میں رفع یدین منسوخ ہے۔

تکبیر تحریمہ کے مشابہ نہیں جن میں رفع یدین غیر منسوخ ہے پس نظر و فکر کا بھی تقاضہ یہی ہے کہ رکوع کی تکبیرات کے وقت رکوع میں جاتے ہوئے رکوع سے اٹھتے ہوئے رفع یدین کو منسوخ کہا جائے

(۲) نماز میں ابتداءً سلام و کلام، اشارہ وغیرہ حرکات کی اجازت تھی۔ بعد میں یہ چیزیں بالاتفاق منسوخ ہوئیں اور رفع یدین بھی از قبیل حرکات ہے پس اس کا تقاضہ بھی یہی ہے کہ رفع یدین منسوخ ہو مگر تکبیر تحریمہ کے وقت چونکہ اس کا ثبوت علی الدوام ہے اور اس کا ترک ثابت نہیں اس لئے اس کو منسوخ نہیں کہا جائیگا۔

(۳) نسخ افعال میں ہوتا ہے اعدام میں نہیں اور ترک رفع از قبیل اعدام ہے۔

پس ترک رفع محل نسخ ہی نہیں۔ فقط واللہ سبحانہ تعالیٰ اعلم۔

حررہ العبد محمد فاروق عفا اللہ عنہ

مدرسہ دارالعلوم جامع مسجد شہر میرٹھ، ایچ۔ پی۔ اے۔

باسمہ سبحانہ تعالیٰ

الجواب :- حامداً ومصلیاً وسلمنا۔

(۲) یہاں کے جواب میں صریح صحیح حدیث نقل کی گئی تھی جس میں حضرت نبی اکرم صلی اللہ علیہ وسلم نے نماز کا طریقہ ارشاد فرماتے ہوئے فرمایا ہے "واذا استراۃ الامام فانصتوا" جب امام قرأت کرے تو خاموش ہو جاؤ، جس میں مقتدیوں کو امام کے قرأت کرنے کے وقت خاموش ہونے کا حکم کیا گیا ہے۔ اور قرأت مطلق ہے جو فاتحہ و سورت دونوں کو شامل ہے۔ اس روایت کو امام احمد رحمہ اللہ نے روایت فرمایا ہے اور آثار السنن میں اس کو "وہو حدیث صحیح" (کہ یہ حدیث صحیح ہے) فرمایا ہے۔ یہاں کے جواب میں حدیث حضرت عبادہ رضی اللہ عنہ کو منسوخ نہیں کہا گیا۔ جواب دوبارہ ملاحظہ فرمائیں۔

اس پر افسوس ہے کہ دعویٰ تو اہل حدیث ہونے کا اور آنحضرت صلی اللہ علیہ وسلم کی صریح صحیح حدیث کے بالمقابل غیث الغمام اور امام الکلام کی عبارت نقل کی جائے۔ اس سلسلہ میں ان کی تحقیق پر اعتماد کرتے ہوئے ان کی تحقیق کو اختیار کرنے اور اس پر عمل کرنے سے غیر مقلد ہی رہیں گے یا مقلد بن جائیں گے۔ اگر تقلید ہی کرنی ہے تو پھر ائمہ اربعہ رحمہم اللہ تعالیٰ جن کی تقلید پر مسند ہند فخر المتأخرین حضرت شاہ ولی اللہ صاحب قدس سرہ نے پوری امت کا اجماع نقل کیا ہے۔ صاحب غیث الغمام اور صاحب امام الکلام کے مقابلہ میں زیادہ مقدم و مستحق ہیں۔

اگر حدیث حضرت عبادہ رضی اللہ تعالیٰ عنہ منسوخ نہیں۔ اور اس سے سورہ فاتحہ کا پڑھنا ضروری معلوم ہوتا ہے، اس پر عمل کرتے ہوئے اگر مقتدی نے امام کے پیچھے سورہ فاتحہ کی قرأت کی تو ”وَإِذَا قَرَأَ الْإِمَامُ فَأَنْصِتُوا“ (جب امام قرأت کرے، خاموش رہو) حدیث صحیح کے خلاف لازم آئے گا یا نہیں۔ اور حدیث صحیح کے تارک ہو کر بھی اہل حدیث ہی کیلئے یا تارک حدیث کہلائیں گے۔ نیز ”مَنْ كَانَ لَهُ إِمَامٌ فَقَرَأَ الْإِمَامُ لَهُ قِرَاءَةً“ (جس سے ظاہر ہے کہ امام کا قرأت کرنا مقتدی کا قرأت کرنا ہے) حدیث کے خلاف ہو گا یا نہیں نیز ”الامام ضامن“ (جس سے قرأت کا ضامن ہونا ہی مراد ہے) حدیث کے خلاف لازم آئے گا یا نہیں۔

نیز ”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ“ (جب قرآن پاک پڑھا جائے تو اس کو سنو اور خاموش ہو جاؤ تاکہ تم رحم کے جاؤ) ارشاد خداوندی کے خلاف لازم آئے گا یا نہیں۔ احادیث کثیرہ اور آیت قرآنی کے تارک ہو کر بھی مفسرینِ محدثین کے تابعداروں میں شامل رہیں گے اور اہل حدیث ہی کہلائیں گے۔

یہاں کے جواب میں آنحضرت صلی اللہ علیہ وسلم کی صحیح حدیث پاک نقل کی گئی تھی مگر وہ کافی نہ ہوئی تو قدرے تفصیل سے عدم قرأت فاتحہ خلف الامام کے دلائل بیان کئے جاتے ہیں۔ (۱) فَأَقْرَأُوا مَا تَشَاءُونَ مِنَ الْقُرْآنِ۔ آیت پاک میں اللہ پاک نے مَا تَشَاءُونَ مِنَ الْقُرْآنِ کی قرأت کا مطلقاً حکم فرمایا ہے۔ سورہ فاتحہ کی قرأت کو فرض قرار دینا حدیث لا صلوة الا بفاتحة الكتاب کیوجہ سے کتاب اللہ کے اطلاق و عموم کو منسوخ کرنا ہے جو جائز نہیں۔ اور قرأت خارج صلوة فرض نہیں جس سے متعین ہو گیا کہ یہ نماز کے لئے ہی حکم ہے۔ پس حدیث مذکور سے کتاب اللہ پر زیادتی جائز نہیں۔

اشکال۔ فَأَقْرَأُوا مَا تَشَاءُونَ مِنَ الْقُرْآنِ میں لفظ ما مجمل ہے اور حدیث لا صلوة الا بفاتحة الكتاب اس کا بیان ہے۔ لہذا سورہ فاتحہ کی قرأت کو فرض

ہونا آیت پاک کے خلاف نہوا

جواب ۱۔ یہ اشکال اصول فقہ سے ناواقفیت کی وجہ سے ہوا۔ اس لئے کہ کلمہ مآ عام ہے مجمل نہیں۔ اس کے عموم پر بلا توقف عمل کرنا ضروری ہے۔ اگر یہ مجمل ہوتا تو بیان سے قبل اس پر عمل ہی جائز نہ ہوتا جو تمام مجملات کا حکم ہے۔

اشکال ۲۔ حدیث "لا صلوة الا بفاتحة الكتاب" مشہور ہے اور حدیث مشہور سے کتاب اللہ پر زیادتی جائز ہے لہذا اس سے آیت "فَاَقْرَأْ وَامَّا تَكْتُمُ مِنَ الْقُرْآنِ" پر زیادتی جائز ہے۔

جواب ۳۔ حدیث مذکور کے مشہور ہونے کا دعویٰ غلط ہے۔ مشہور وہ ہے جس کو تابعین نے قبول کیا ہو اور اس میں کبار صحابہ رضہ و کبار تابعین کا اختلاف ہے۔

اور اگر اس حدیث کو مشہور تسلیم کر بھی لیا جائے تب بھی اس سے کتاب اللہ پر زیادتی جائز نہیں۔ چونکہ کتاب اللہ پر زیادتی اس حدیث مشہور سے جائز ہوتی ہے جو محکم ہو اور حدیث مذکور محکم نہیں ہے بلکہ محتمل ہے چونکہ "لا حرف نفی، نفی شئی اور نفی کمال و فضیلت دونوں کے لئے استعمال ہوتا ہے۔ پس حدیث مذکور میں یہ بھی احتمال ہے کہ نفی کمال مراد ہو جیسے "لا صلوة لجار المسجد الا فی المسجد" (مسجد کے پڑوسی کی نماز نہیں مگر مسجد میں) اس میں "لا صلوة" سے کمال صلوة کی نفی ہی مقصود ہے۔ اس کی اور بھی متعدد نظیریں ہیں۔ پس معلوم ہوا مطلق قرأت فرض ہے، قرأت سورہ فاتحہ فرض نہیں لیکن حضرات حنفیہ کتاب اللہ و سنت رسول اللہ صلی اللہ علیہ وسلم کو اس طرح جمع فرماتے ہیں کہ مطلق قرأت تو فرض ہے لقولہ تعالیٰ "فَاَقْرَأْ وَامَّا تَكْتُمُ مِنَ الْقُرْآنِ"۔ اور قرأت فاتحہ واجب ہے لقول النبی صلی اللہ علیہ وسلم "لا صلوة الا بفاتحة الكتاب" یہ حکم امام اور منفرد کے لئے ہے۔ مقتدی کا حکم استماع و انصات ہے۔ یعنی امام کی قرأت کو سنا اور خاموش رہنا۔ جیسا کہ آگے آرہا ہے۔

(۲) وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ
 اس میں حکم ہے کہ جب قرآن پاک کی قرأت کی جائے تو اس کو سنو اور خاموش رہو
 تاکہ تم رحم کئے جاؤ۔ محقق اور راجح قول کے مطابق یہ آیت نماز کے بارے میں ہی
 نازل ہوئی ہے۔ بیہقی میں ہے حضرت مجاہدؒ فرماتے ہیں کہ حضرت نبی اکرم صلی اللہ
 علیہ وسلم نماز میں قرأت فرما رہے تھے کہ ایک انصاری جوان شخص کو قرأت کرنے سنا
 اس وقت یہ آیت وَإِذَا قُرِئَ الْقُرْآنُ الْآیۃ نازل ہوئی۔ یہی روایت حضرت
 عبداللہ بن مغفلؓ سے ہے۔ حضرت امام احمد ابن حنبلؒ نے اس پر اجماع نقل فرمایا
 ہے۔ عن الامام احمد قال اجمع الناس علی ان هذه الآية فی الصلوة
 نزلت اھ۔ بیہقی قلائد الازھار ص ۲۳

ائمہ ثقات اور جمہور صحابہ رض کا یہی قول ہے۔ وهو منقول عن الائمة الثقات
 وهو قول جمہور الصحابة رض كما قال الفاضل اللکنوی فی منہ من امام
 الکلام بعد ذکر الاشارة فی نزول الآية وتزییف الاقوال فیہ ناذن
 ظہر حق الظہور ان ارجح تفاسیر الآية وموارد نزولها هو القول
 الثانی وهو انها نزلت فی القراءة خلف الامام وهذا القول ترجیحه
 لوجوه احدثها انه لاتعارضه الاخبار والاثار ولست فیہ خدشة
 ومناقضة عند اولی الابصار وثانیها انه منقول عن الائمة الثقات
 من غیر معارضات۔ وثالثها انه قول جمہور الصحابة رض حتی ادعی
 بعضهم الاجماع علی ذلك كما اخرجہ البیہقی عن احمد انه قال
 اجمع الناس علی ان هذه الآية نزلت فی الصلوة (حوالہ مذکورہ)

عبارت مذکورہ سے معلوم ہوا (۱) راجح ترین تفسیر کے مطابق یہ آیت قرأت خلف الامام
 کے بارے میں نازل ہوئی ہے۔ (۲) اخبار و آثار اس کے معارض نہیں (۳) ائمہ ثقات

سے یہی منقول ہے۔ (۴) جمہور صحابہ رض کا یہی قول ہے۔ (۵) امام احمد نے اس پر اجماع نقل فرمایا ہے کہ یہ آیت نماز میں مقتدیوں کے قرأت کرنے کی ممانعت میں نازل ہوئی ہے۔ حافظ ابن جریر طبری نے تفسیر طبری میں حضرت عبداللہ بن مسعود رض حضرت ابو ہریرہ رض حضرت ابن عباس رض سے بسند صحیح بیان فرمایا ہے کہ یہ آیت قرأت خلف الامام کے بارے میں نازل ہوئی ہے۔ اعلاء السنن ۴ ج ۴۔

حضرت عبداللہ بن مسعود رض کی روایت یہ ہے کہ۔ صلی ابن مسعود رض نسیم ناسا یقرءون مع الامام فلما انصرف قال اما ان لکم ان تفعہوا۔ اما ان لکم ان تفعہوا "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا" کما امرکم اللہ۔ اخرجہ الطبری (۱۱: ۳۷۸) ایضاً رجالہ ثقات من رجال الجماعة الخ ۴ ج ۴۔ اعلاء السنن ۱۲

ایک قول اس میں یہ ہے کہ خارج صلوٰۃ قرأت قرآن کے بارے میں یہ آیت نازل ہوئی ہے۔ یہ قول بالکل باطل ہے۔ چونکہ خارج صلوٰۃ قرأت کے وقت استماع وانصات کے وجوب کا مسلمانوں میں سے کوئی بھی قائل نہیں (قلائد الازہار منہاج ۲) اگر فرض کر لیا جائے کہ یہ آیت قرأت خلف الامام کے بارے میں نازل نہیں ہوئی بلکہ خارج صلوٰۃ قرأت کے بارے میں نازل ہوئی ہے۔ تب بھی چونکہ یہ ثابت شدہ ہے کہ خصوص سبب کا اعتبار نہیں کیا جاتا بلکہ عموم لفظ کا اعتبار کیا جاتا ہے۔ آیت کے ظاہر منطوق اور عموم لفظ کا تقاضا یہی ہے کہ مقتدی کے لئے استماع وانصات لازم ہے اور قرأت اس کے لئے ممنوع ہے چونکہ وہ استماع وانصات کے منافی ہے (سحابہ ۴ ج ۲) اور آیت پاک میں "فَاسْتَمِعُوا لَهُ وَأَنْصِتُوا" دو صیغے استعمال کئے گئے

میں جس سے سمجھ میں آتا ہے کہ قرأت کی دونوں قسموں (جہری و سہری) کا حکم بیان فرمایا ہے کہ جہری میں مقتدی کے ذمہ استماع اور سہری میں انصات ہے۔ کما فی صلاۃ من امام الکلم

والمعنى اذا قرء القرآن جهرًا في الجهرية فاستمعوا له وان اسر به فانصتوا
واسكتوا۔ (فلا تلذذوا به) ج ۲

(۳) حضرت ابو موسیٰ اشعری رضی اللہ عنہ والی حدیث آثار السنن ج ۱ ص ۱۷۵ نقل
کی گئی تھی جس میں یہ جملہ تھا: "وَإِذَا قُرِئَ الْإِمَامُ فَانصِتُوا" جب امام قرأت کرے
تو خاموش ہو جاؤ۔ اور اس حدیث کو "وہو حدیث صحیحہ" آثار السنن میں فرمایا ہے۔
فاضل مجیب نے امام نوویؒ کی تقلید کرتے ہوئے بلا دلیل و تحقیق کہہ دیا کہ حفاظ
حدیث نے اس کی صحت میں کلام کیا ہے۔

اس حدیث کو امام مسلم نے مسلم شریف ج ۱ ص ۱۲۱ پر نقل فرمایا ہے۔ حافظ ابن حجر
نے فتح الباری ج ۲ ص ۲۰۱ میں فرمایا ہے: "حدیث صحیحہ ۱۵۔ امام احمدؒ نے اس
کو صحیح فرمایا ہے۔ صحیحہ الامام احمد کما نقلہ ابن عبد البر بسندہ فی
التبہید (الجوہر النقی ص ۱۷۱)۔

علامہ ابو جعفر طبریؒ نے اس کی تصحیح فرمائی ہے۔ وقال المحافظ الامام ابو جعفر
الطبری فی تفسیرہ (۱۱۲: ۹) وقد صح الخبر عن رسول الله صلى الله عليه
وسلم اذا قرأ الامام فانصتوا ۱۵۔ امام احمدؒ نے اپنی مسند میں سند
امام مسلمؒ کے ساتھ نقل فرمایا ہے (مسند امام احمد ج ۴ ص ۱۲۱) امام مسلمؒ سے اس حدیث
کے بارے میں دریافت کیا گیا فرمایا: "ہو عندی صحیحہ" اعلاء السنن ج ۲ ص ۲۰۱
ابو عوانہؒ محدث نے اپنی صحیح میں اس کو ذکر فرمایا ہے۔ کذا فی تعلیق التعلیق لآثار
السنن (۵: ۱) اعلاء السنن ج ۲ ص ۲۰۱

امام نسائیؒ نے سنن نسائی ج ۱ ص ۱۳۱ میں حضرت ابو ہریرہ رضی اللہ تعالیٰ عنہ سے
روایت نقل فرمائی ہے جس میں "وَإِذَا قُرِئَ الْإِمَامُ فَانصِتُوا" ہے اور اس پر سکوت فرمایا ہے۔
اسی طرح حضرت ابو ہریرہ رضی اللہ عنہ کی حدیث سند میں قدرے تغیر کے ساتھ الجوہر النقی

ج ۱۵۲ میں نقل کی گئی ہے۔ اور امام مسلم رحمہ اللہ، ابن حزم رحمہ اللہ، امام احمد رحمہ اللہ کی تصحیح بیان کی گئی (مشہد علماء السنن ج ۴) امام ابو داؤد رحمہ اللہ، بیہقی رحمہ اللہ، دارقطنی رحمہ اللہ نے اس پر کلام کیا ہے۔ اس کا مدلل و مفصل جواب علماء السنن ص ۲۹ پر ملاحظہ فرمائیں۔

امام مسلم رحمہ اللہ نے مسلم شریف ج ۱ ص ۱۶۲ پر حضرت عمران بن حصین رحمہ اللہ کی حدیث بیان فرمائی ہے جس سے اس کی تائید ہوتی ہے کہ امام کے پیچھے مقتدی قرأت نہیں کرے گا حتیٰ کہ سبزی نماز میں بھی۔

(۴) عن عمران رضي الله عنه ابن حصين ان رسول الله صلى الله عليه وسلم صلى الظهر فجعل رجل يقرأ خلفه بسبح اسم ربك الاعلى فلما انصرف قال ايكو قرا، ارايكم القاري؟ قال رجل انا، فقال قد ظننت ان بعضكم خالجنيتها رواه مسلم ص ۱۶۲ ج ۱۔

اس سے یہ بھی ظاہر ہے کہ صحابہ کرام رضوان اللہ علیہم اجمعین کا معمول آنحضرت صلی اللہ علیہ وسلم کے پیچھے نماز میں قرأت کرنے کا نہیں تھا۔ علماء السنن ص ۵۶ ج ۴

(۵) عن عبد الله (هو ابن مسعود) قال كانوا يقرؤون خلف النبي صلى الله عليه وسلم فقال خلطتم على القرآن۔ رواه البزار وهذا سندٌ جيدٌ۔ كذا في الجوهر النقي ج ۱ ص ۱۵۵۔ وفي مجمع الزوائد ص ۱۸۵ ج ۱ بعد نقل المتن رواه احمد ورجالہ رجال الصحيح۔ علماء السنن ص ۵۶ ج ۴۔

حضرت نبی اکرم صلی اللہ علیہ وسلم کے پیچھے کچھ صحابہ قرأت کر رہے تھے جس پر آنحضرت صلی اللہ علیہ وسلم نے ناراضگی و ناپسندیدگی کا اظہار فرماتے ہوئے ارشاد فرمایا خلطتم على القرآن تم نے مجھ پر قرآن کو نلٹا کر دیا

اشکال: صحابہ رضوان اللہ علیہم اجمعین جہراً قرأت کر رہے تھے اس لئے آنحضرت صلی اللہ علیہ وسلم نے یہ ارشاد فرمایا جس سے امام کے پیچھے جہراً قرأت

کرنے کی ممانعت معلوم ہوتی ہے نہ کہ سراً۔

جواب :- یہ اشکال بلا دلیل ہے جو صحابہ کرام رضوان اللہ علیہم اجمعین کی شان سے بہت بعید ہے کہ وہ جہراً قرأت کر رہے تھے۔ ظاہر یہی ہے کہ قرأت سراً کر رہے تھے اور بہت سوں کا سراً قرأت کرنا بھی باعث تشویش و خلط ہوا جس سے ممانعت فرمائی ہے دوسری روایات سے اس کی تائید ہوتی ہے۔

(۶) عَنْ جَابِرٍ رَضِيَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ كُلُّ مَنْ كَانَ لَهُ إِمَامٌ فَقَرَأَتْهُ لَهُ قِرَاءَةً. رواه ابن أبي شيبة وهذا سند صحيح. الجوهر النقي ۱۵۱ (اعلاء السنن ج ۲) اس حدیث سے ظاہر ہوا کہ امام کا قرأت کرنا مقتدی کا قرأت کرنا ہے۔ مقتدی کو مستقلاً قرأت کرنے کی ضرورت نہیں۔

حضرت جابر رضی اللہ تعالیٰ عنہ سے ہی دوسری سند کے ساتھ مؤطا امام محمد ص ۹۶ میں امام محمد نے روایت نقل کی ہے جس کے الفاظ یہ ہیں :-

عن جابر بن عبد الله ر. عن النبي صلى الله عليه وسلم انه قال من صلى خلف الامام فان قرأ الامام له قراءة جس کے بارے میں علامہ عینی ر فرماتے ہیں قال العینی طریق صحیح ۱۵۱۔

عبد القاری ج ۲ ص ۵۲ (اعلاء السنن ج ۲)

محمد بن یسیع ر اور امام بن ہمام ر نے فرمایا ہے :- هذا الاسناد صحيح على شرط الشيخين۔ حاشية الطحاوي ص ۱۳ ج ۱۔ اعلاء السنن ص ۲ ج ۲۔

صاحب اعلاء السنن فرماتے ہیں :- قلت رجاله رجال الجماعة الا امامنا الاعظم ابا حنيفة ر وهو ثقة لا يسهل عن مثله۔ قال في الجوهر النقي ص ۱۳ ج ۱ فقد وثقه كثيرون واخرج له ابن حبان في صحيحه واستشهد به الحاكم في المستدرک ۱۵۱ (اعلاء السنن ص ۲ ج ۲)

(۶) عن عبد الله بن شداد بن الهاد بن قال ام رسول الله صلى الله عليه وسلم في العصر قال نقرأ رجل خلفه فغمزة الذي يليه فلما ان صلى قال لم غمزتني قال كان رسول الله صلى الله عليه وسلم قد امدك فكمهت ان نقرأ خلفه فسمعه النبي صلى الله عليه وسلم فقال من كان له امام فان قرأته له قرأته (الموطا لامام محمد ر ۹۵۹ اعلاء السنن ج ۱) رسول اکرم صلی اللہ علیہ وسلم نے عصر میں امامت فرمائی۔ ایک غمض نے آنحضرت صلی اللہ علیہ وسلم کے پیچھے قرأت کی، اس کے برابر والے نے اس کو بھینچا۔ نماز پوری ہونے پر اس نے اس سے پوچھا، اس نے کہا کہ حضرت رسول اکرم صلی اللہ علیہ وسلم تیرے سامنے ہیں اسلئے میں نے اس کو ناپسند سمجھا کہ حضرت کے پیچھے تو قرأت کرے۔ یہ گفتگو حضرت نبی اکرم صلی اللہ علیہ وسلم نے سنا کر فرمایا۔ من کان له امام فان قرأته له قرأته۔ جس شخص کا کوئی امام ہو تو بیشک اس (امام) کا قرأت کرنا اس (مقتدی) کا قرأت کرنا ہے۔

گو یہ حدیث مرسل ہے مگر اس سے کچھ نقصان نہیں۔ خصوصاً اس لئے کہ عبد اللہ بن شداد کبار تابعین اور ثقات تابعین سے ہیں جن کی سب روایات صحابہ رضوان اللہ علیہم اجمعین سے ہیں ان کی پیدائش آنحضرت صلی اللہ علیہ وسلم کے زمانہ مبارکہ میں ہوئی کہافی التہذیب ص ۲۵۲ ج ۵ (اعلاء السنن ج ۲) پھر یہ حدیث امام محمدؒ نے کتاب الآثار ج ۱ ص ۱ پر مرفوعاً بھی نقل فرمائی ہے اور اس کی سند کے بارے میں وہذا سند صحیح فرمایا ہے اسی طرح احمد بن منیع نے اپنی مسند میں اس کو مرفوعاً نقل فرمائی ہے۔ فتح القدیر ج ۱ ص ۱۹۵ (اعلاء السنن ج ۲)

اسی طرح بیہقی نے اپنی سنن میں ص ۱۱۱ پر معمولی الفاظ کی تبدیلی کے ساتھ اس کو نقل فرمایا ہے۔ (اعلاء السنن ج ۲)

(۸) عن ابی الدرداء رضی اللہ تعالیٰ عنہ قال سأل رجل النبی صلی اللہ

۴۳
 علیہ وسلم فقال یا رسول اللہ فی کل صلوۃ قرأتاً قال نعم۔ فقال رجل
 من القوم وجب هذا۔ فقال النبی صلی اللہ علیہ وسلم ما اری الامام
 اذا قرأ الا کان کافیا رواہ الطبرانی واسنادہ حسن (مجمع الزوائد ج ۱ ص ۱۸۵)
 (اعلاء السنن ص ۲ ج ۲)

حضرت ابوالدرداء رضی اللہ عنہ سے روایت ہے کہ ایک شخص نے نبی اکرم صلی اللہ علیہ وسلم سے
 دریافت کیا کہ کیا ہر نماز میں قرأت ہے یا رسول اللہ (صلی اللہ علیہ وسلم) ارشاد فرمایا ہاں۔ قوم میں
 سے ایک شخص نے کہا۔ یہ واجب ہے۔ ارشاد فرمایا، میں امام کو نہیں خیال کرتا جب وہ قرأت کرے
 مگر وہ کافی ہو جاتا ہے (یعنی امام کی قرأت مقتدی کے لئے کافی ہو جاتی ہے)۔

(۹) عن عطاء بن یسار انه اخبره انه سأل زید بن ثابت رضی اللہ عنہ عن القراءة
 مع الامام فقال لا قراءة مع الامام فی شیء رواہ مسلم ص ۲۱ ج ۱ فی باب سجد
 التلاوة ورواہ الطحاوی فی معانی الآثار ص ۲۲ ج ۱ بسندہ عن بکیر عن عطاء
 عن زید بن ثابت سمعہ یقول لا تقرأ خلف الامام فی شیء من الصلوات اھ
 رجالہ ثقات۔ اعلاء السنن ص ۲ ج ۲۔

حضرت عطاء بن یسار نے زید بن ثابت رضی اللہ تعالیٰ عنہ سے امام کے ساتھ قرأت
 کرنے کے بارے میں سوال کیا۔ انھوں نے فرمایا امام کے ساتھ کسی چیز میں قرأت نہیں۔

(۱۰) عن ابی نعیم وھب بن کیسان انه سمع جابر بن عبد اللہ یقول
 من صلی رکعة لم یقرأ فیہا بام القرآن فلم یصل الا وراء الامام اخرجہ
 مالک فی الموطا ص ۲۸ واسنادہ صحیح واخرجہ الترمذی ج ۲ ص ۱۲۹ وقال هذا
 حدیث حسن صحیح اھ واخرجہ الطحاوی ج ۱ ص ۲۸ مرفوعاً بهذا اللفظ و
 سندہ حسن اعلاء السنن ص ۲ ج ۲

اس حدیث سے بھی ظاہر ہے کہ امام کے پیچھے قرأت نہیں۔

(۱۱) مالک عن نافع ان عبد الله بن عمر رضي الله عنهما كان اذا سئل هل يقرأ

احد خلف الامام قال اذا صلى احدكم خلف الامام فحسبه قراءة الامام
واذا صلى وحده فليقرأ قال وكان عبد الله بن عمر رضي الله عنهما لا يقرأ خلف الامام

اخرجه مالك في الموطأ^۱ وسنده من اصح الاسانيد (اعلاء السنن^۲ ص ۱۱۱)

حضرت عبداللہ بن عمر رضی اللہ تعالیٰ عنہما سے جب سوال کیا جاتا کیا کوئی امام کے پیچھے قرأت
کر سکتا ہے۔ فرماتے۔ جب تم میں کوئی امام کے پیچھے نماز پڑھے تو امام کی قرأت اس کو کافی ہے اور
جب تنہا پڑھے تو قرأت کرے۔ خود عبداللہ بن عمر بھی امام کے پیچھے قرأت نہیں کرتے تھے۔

(۱۲) عن ابی وائل قال جاء رجل الى ابن مسعود رضي الله عنه فقال اقرأ خلف

الامام قال انصت للقرآن فان في الصلوة شغلا وسيكفيك ذلك الامام

رواه الطبرانی في الكبير والوسط ورجالہ موثقون مجمع الزوائد ج ۱ ص ۱۸۱ و

رواه الطحاوی واسناده صحيح اشار السنن ج ۱ ص ۱۸۱ ورواه محمد بن الموطأ

ص ۱۸۱ بسند رجالہ رجال الصحيح (اعلاء السنن ص ۱۸۱)

حضرت ابن مسعود رضی اللہ تعالیٰ عنہ کے پاس آکر ایک شخص نے قرأت خلف الامام کے بارے

میں سوال کیا۔ فرمایا قرآن کے لئے خاموش رہ۔ پس بیشک نماز میں مشغولی ہے اور امام اس کے

قرأت کے لئے کافی ہے۔

خود حضرت عبداللہ بن مسعود رضی اللہ عنہ کا عمل بھی یہی نقل کیا گیا ہے کہ امام کے پیچھے برسی

جہری نماز میں: اول کی دو رکعتوں میں قرأت فرماتے تھے نہ اخیر کی دو رکعتوں میں۔

(اعلاء السنن ص ۱۸۱ ج ۲)

(۱۳) عن عبيد الله بن مقسم انه سأل عبد الله بن عمر وزيد

بن ثابت وجابر بن عبد الله فقالوا لا يقرأ خلف الامام في شيء من الصلوات

رواه الطحاوی واسناده صحيح اشار السنن ج ۱ ص ۱۸۱ (اعلاء السنن ص ۱۸۱ ج ۲)

عبداللہ بن مقسم نے حضرت عبداللہ بن عمر بن ثابت، جابر بن عبداللہ رضی اللہ عنہما علیہما وسلمین سے سوال کیا۔ سب نے جواب دیا۔ امام کے پیچھے نمازوں میں سے کسی چیز میں قرأت نہیں کی جائے گی۔

(۱۳) عَنْ عُلَيْمَةَ عَنْ ابْنِ مَسْعُودٍ رَضِيَ اللَّهُ تَعَالَى عَنْهُ قَالَ لَيْتَ الَّذِي يَقْرَأُ خَلْفَ الْإِمَامِ مَلَأْتُ فَوْهًا تَرَابًا. رَوَاهُ الطَّحَاوِيُّ وَاسْنَادُهُ حَسَنٌ أَنْظَرُ السَّنَنِ (اعلاء السنن ج ۲ ص ۵۷)

ابن مسعود رضی اللہ عنہ نے فرمایا جو شخص امام کے پیچھے قرأت کرتا ہے کاش اس کے منہ میں مٹی بھری جائے۔

(۱۴) عَنْ أَبِي جَمْرَةَ قَالَ قُلْتُ لَابْنِ عَبَّاسٍ رَضِيَ اللَّهُ تَعَالَى عَنْهُمَا وَالْإِمَامُ بَيْنَ يَدَيْ فَقَالَ لَا رَوَاهُ الطَّحَاوِيُّ وَاسْنَادُهُ حَسَنٌ أَنْظَرُ السَّنَنِ (اعلاء السنن ج ۲ ص ۵۷) ابن عباس رضی اللہ تعالیٰ عنہ سے پوچھا کہ کیا امام کے پیچھے قرأت کروں فرمایا نہیں ابن عباس رضی اللہ عنہ سے یہ بھی مروی ہے۔

تَكْفِيكَ قِرَاءَةَ الْإِمَامِ خَافَتْ أَوْ جَهَرَ أَخْرَجَهُ الدَّارِقُطْنِيُّ فِي صَفْنِهِ (اعلاء السنن ج ۲ ص ۵۷)

امام کی قرأت تجھ کو کافی ہے امام سر کرے یا جہر کرے۔

(۱۵) عَنْ الشَّعْبِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا قِرَاءَةَ خَلْفَ الْإِمَامِ هَذَا مَرَّسَلٌ أَخْرَجَهُ الدَّارِقُطْنِيُّ ج ۱ ص ۱۲۵ ثُمَّ ذَكَرَهُ مَوْصُولًا عَنْ الشَّعْبِيِّ عَنْ الْحَارِثِ عَنْ عَلِيٍّ قَالَ قَالَ رَجُلٌ لِلنَّبِيِّ صَلَّى اللَّهُ عَلَيْهِ وَسَلَّمَ أَقْرَأْ خَلْفَ الْإِمَامِ أَوْ لَيْسَتْ قَالَ بَلْ أَنْتَ فَاغْنٍ بِكَفَيْكَ (اعلاء السنن ج ۲ ص ۵۷) نبی اکرم صلی اللہ علیہ وسلم نے ارشاد فرمایا: لا قِرَاءَةَ خَلْفَ الْإِمَامِ۔ امام کے پیچھے قرأت نہیں۔

حضرت علی رضی اللہ عنہ سے روایت ہے کہ ایک شخص نے حضرت نبی اکرم صلی اللہ علیہ وسلم سے عرض کیا، امام کے پیچھے قرأت کروں، یا خاموش رہوں۔ ارشاد فرمایا: بلکہ خاموش رہو، پس بیشک وہ تمہارے لئے کافی ہے۔

اس میں پہلی روایت مرسل ہے۔ مگر اس میں کوئی حرج نہیں۔ اولاً تو مرسل بھی محبت ہے۔ دوم شعبی کے بارے میں حافظ ذہبی رحمہ اللہ نے احمد العجلی سے نقل فرمایا ہے کہ مرسل شعبی صحیح ہے، اور وہ صحیح طور پر جو حدیث ثابت ہوتی ہے اسی کو مرسل بیان کرتے ہیں۔

قال الذہبی فی تذکرۃ مۃ ۱۷۱ قال احمد العجلی مرسل شعبی صحیح لا یکاد یرسل الا صحیحاً ۱۵۰ وکذا فی تہذیب التہذیب مۃ ۶۷۵ حضرت علی رضی اللہ تعالیٰ عنہ والی روایت کو دارقطنی نے ضعیف کہا ہے۔ لیکن دوسری روایات کثیرہ صحیحہ سے اس کی تائید ہو جائے تو یہ ضعیف کچھ مضر نہیں۔ خصوصاً جبکہ اس کے ہم معنی مرسل شعبی کی دارقطنی نے تصحیح کی ہے۔ پس مرسل شعبی حدیث مرفوعہ کے حکم میں ہے۔ (اعلاء السنن مۃ ۸۳ ج ۲)

اخبرنی موسیٰ بن عقبہ ان رسول اللہ صلی اللہ علیہ وسلم وابابکر وعمر وعثمان کانوا ینہون عن القراءة خلف الامام اخرجہ عبد الرزاق فی مصنفہ (عمدة القاری مۃ ۲۶۷ ج ۲) ہذا مرسل صحیح وموسیٰ بن عقبہ امام فی المغازی ثقة ثبت کثیر الحدیث۔ کذا فی التہذیب مۃ ۱۷۱ (اعلاء السنن) حضرت رسول اکرم صلی اللہ علیہ وسلم۔ ابوبکر صدیق۔ عمر فاروق۔ عثمان غنی رضوان اللہ تعالیٰ علیہم اجمعین قرأت خلف الامام سے منع فرمایا کرتے تھے۔ ملاحظہ ہو۔

عن زید بن اسلم ان ابن عمر رض کان ینہی عن القراءة خلف الامام اخرجہ عبد الرزاق ابنا الجوهري النقی مۃ ۱۵۱ قلت سند صحیح وداؤد بن قیس الفراء من رجال مسلم ثقة وهو بروی عن زید بن اسلم کما

فی التہذیب ج ۱ ص ۱۹۸ والصحیح المسلم ج ۱ ص ۱۳۱ (اعلاء السنن ص ۵۷ ج ۲)

قرئ علی ابن زہب حدثک یحییٰ بن عبد اللہ بن سالم العمری ویزید بن عیاض ان رسول اللہ صلی اللہ علیہ وسلم قال من کان منکولہ امام فائتم بہ فلا یقرأن معہ فان قرأته لہ قرأۃ هذا مرسل اخرجه البیہقی فی کتاب القراءة ص ۱۲۵. وقال یحییٰ بن عبد اللہ فیہ نظر ویزید بن عیاض قد جرحہ کافۃ اهل العلم بالحديث اه قلت یحییٰ من رجال سلم وثقہ النسائی وقال مستقیم الحديث وقال الدارقطنی ثقۃ حدث بمصر اه کذا فی التہذیب ج ۲ ص ۲۲ وقد تابع یزید بن عیاض علی هذا اللفظ مرسلًا فلا یضرة ضعف یزید وجرحہ فان المرسل اذا تأید بطریق اخری مرسلۃ بنقوی وبقیۃ الرواۃ کلہم ثقات الخ (اعلاء السنن ص ۵۷ ج ۲)

اس حدیث میں صاف ہے کہ امام کے ساتھ مقتدی قرأت نہ کرے اور امام کی قرأت مقتدی کی قرأت ہے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے کوئی نماز جس میں قرأت میں جہر فرمایا تھا پڑھائی۔ اس کے بعد ارشاد فرمایا۔ کیا تم میں سے کسی نے میرے ساتھ قرأت کی۔ ایک شخص نے کہا، جی ہاں میں نے یا رسول اللہ صلی اللہ علیہ وسلم، ارشاد فرمایا، میں بھی تو کہوں مجھے کیا ہوا کہ قرآن میں جھگڑا جا رہا ہوں۔ پس جب لوگوں نے نبی اکرم صلی اللہ علیہ وسلم سے یہ سنا تو رسول اکرم صلی اللہ علیہ وسلم کے ساتھ ان نمازوں میں جنہیں رسول اکرم صلی اللہ علیہ وسلم جہر فرماتے تھے قرأت کرنے سے رک گئے۔ رواہ مالک فی الموطا ص ۱۹۸ والشافعی والاربعة وقال الترمذی حسن وصحیحہ ابن حبان کذا فی المرقاة ص ۵۳ ج ۱ (اعلاء السنن ص ۵۷ ج ۲)

موسیٰ بن سعد بن رید بن ثابت اپنے دادا سے نقل فرماتے ہیں۔ جس نے امام کے پیچھے قرأت

کی اس کی نماز ہی نہیں ہوئی

عن موسى بن سعد بن زيد بن ثابت يحدثه عن جده انه قال من لم يقرأ
خلف الامام فلا صلاة له اخرجہ محمد فی الموطا مثلاً وهو هكذا وفي بعض النسخ
المصححة وفي النسخة المطبوعة (اعلاء السنن ۲۳۵)

فرمایا جس نے امام کے پیچھے قرأت کی اس کی نماز نہیں ہوئی۔

عن ابراهيم قال اول ما احدثوا القراءة خلف الامام وكانوا لا يقرؤن
اخرجہ عبد الرزاق فی مصنفه (المجوهر النقي ۱۵۱)

قلت الاحمر هو ابو خالد والرواة كلهم من رجال الجماعة (اعلاء السنن ۲۳۵)
فرمایا سب سے اول لوگوں نے جو نئی بات ایجاد کی وہ قرأت خلف الامام ہے۔ صحابہ
رضوان اللہ علیہم اجمعین قرأت خلف الامام نہیں کرتے تھے۔ اس سے معلوم ہوا کہ قرأت خلف الامام
بدعت ہے۔ اس کی تائید اس سے بھی ہوتی ہے

عن ابراهيم قال ان اول من قرأ خلف الامام رجل اتهم رواه محمد
فی الموطا مثلاً قلت سند صحيح رجاله رجال الجماعة (م ۳۴۴ اعلاء السنن)
امام کے پیچھے سب سے پہلے جس نے قرأت شروع کی وہ متہم شخص تھا (یعنی دین میں متہم
تھا۔ یعنی بدعتی تھا)

اور قرأت خلف الامام کے خلاف سنت اور بدعت ہونے کی تائید اس سے بھی ہوتی ہے
جو مشہور تابعی محمد بن سیرین سے منقول ہے۔

عن محمد قال لا اعلم القراءة خلف الامام من السنة اخرجہ ابن ابی
شيبه فی المصنف قلت اسنادہ صحيح (التعليق المحسن ۹۱) (اعلاء السنن ۲۳۵)
محمد بن سیرین نے فرمایا میں قرأت خلف الامام کو سنت نہیں جانتا۔

اور اجلہ صحابہ رضوان اللہ تعالیٰ علیہم اجمعین کا قرأت خلف الامام سے بتا کید روکنا اور منع

فرمایا بھی اسی طرف مشیر ہے۔

عن عبد الله بن زيد بن اسلم عن ابيه قال كان عشرة من اصحابنا
رسول الله صلى الله عليه وسلم ينهون عن القراءة خلف الامام
اشد النهي ابو بكر الصديق وعمر الفاروق وعثمان بن عفان
وعلى بن ابى طالب وعبد الرحمن بن عوف وسعد بن ابى
وقاص وعبد الله بن مسعود وزيد بن ثابت وعبد الله بن عمر
وعبد الله بن عباس رضى الله تعالى عنهم (قلائد الاذهار ص ۲ ج ۲)
امام طحاوی نے شرح معانی الآثار ص ۱۲۹ میں حضرت علی رضی اللہ عنہ کا یہ قول بھی
نقل فرمایا ہے کہ امام کے پیچھے قرأت کرنے والا فطرت (صحیح) پر نہیں ہے قال قتال
علی رض من قرأ خلف الامام فليس على الفطرة اه (قلائد الاذهار ص ۲ ج ۲)
کنز العمال ص ۲۵ ج ۲ کے حوالہ سے حضرت علی رضی اللہ تعالیٰ عنہ کا یہ قول اس
طرح نقل فرمایا ہے:

عن علی رض قال من قرأ خلف الامام فقد اخطأ الفطرة (حوالہ بالا)
نیز یہ بھی منقول ہے:

عن علی رض قال من قرأ خلف الامام فلا صلوة له۔ (حوالہ بالا)
جس نے امام کے پیچھے قرأت کی اس کی نماز ہی نہیں ہوئی۔ اور دوسرے طرق
سے بھی حضرت علی رضی اللہ تعالیٰ عنہ کا یہ اثر منقول ہے۔ ملاحظہ ہو قلائد الاذهار ص ۲ ج ۲
حضرت سعد بن ابی وقاص رض سے یہ بھی منقول ہے کہ جو امام کے پیچھے قرأت کرے
میں چاہتا ہوں کہ اس کے منہ میں چنگاری دیدی جائے۔ ان سعداً اقال وددت
ان الذي يقرأ خلف الامام في هذه جمرة۔ ورواه عبد المازق في مصنفه الا
انه قال في فيه حجراً كذلك ابن ابی شيبه (نصب الراية ص ۲۳ ج ۲)

حضرت عمر رضی عنہ سے منقول ہے کہ جو شخص امام کے پیچھے قرأت کرے اس کے منہ میں پتھر رکھ دیا جائے، ان عمرو بن الخطاب رضی عنہ قال البیت فی فہم الذی یقرء خلف الامام

حجراً و اخرجه عبد الرزاق و نصب الراية ص ۲۱۰

اس سے ظاہر ہوتا ہے کہ قرأت خلف الامام ان حضرات کے نزدیک کتنی ناپسند چیز تھی اس سے بھی اس کے بدعت ہونے کی تائید ہوتی ہے۔ پس ان سب روایات کثیرہ صحیحہ سے قرأت فاتحہ خلف الامام کا ممنوع ہونا روز روشن کی طرح ظاہر و باہر ہے۔

عدم قرأت فاتحہ خلف الامام کی عقلی دلیل

مقتضی عقل بھی یہی ہے کہ امام کے پیچھے مقتدی قرأت نہ کرے چونکہ نماز رب العالمین کی بارگاہ میں حاضری ہے اور امام کو قوم نے اپنا نمائندہ تجویز کیا ہے۔ اسی وجہ سے امام کو سب سے آگے کھڑا کیا جاتا ہے اور سورۃ فاتحہ یہ قوم کی طرف سے عرضی اور درخواست ہے جسکو بارگاہ رب العالمین میں پیش کیا جاتا ہے جیسا کہ سورۃ فاتحہ کے مضمون سے ظاہر ہے اور ظاہر ہے کہ مضمون درخواست کو قوم کی طرف سے اس کا نمائندہ ہی پیش کرتا اور پڑھ کر سناتا ہے اگر نمائندہ کے ساتھ ساتھ سب پڑھنے لگیں تو ان کو بیوقوف قرار دیکر دربار سے نکال دیا جائے۔ پس ضروری ہوا کہ بارگاہ خداوندی میں بھی درخواست نمائندہ ہی پیش کرے اور نمائندہ کا پیش کرنا وہ تمام قوم و جماعت کا پیش کرنا سمجھا جاتا ہے اور یہ بھی ظاہر ہے کہ درخواست کا جواب بھی نمائندہ کے واسطے ہی قوم کو دیا جاتا ہے اور اس کو حکم دیا جاتا ہے کہ یہ جواب قوم کو سنادیں۔ چنانچہ بارگاہ رب العالمین کی طرف سے بھی امام ہی کو نمائندہ تجویز کر لیا گیا۔ اور درخواست کا جواب سورۃ فاتحہ کے بعد کسی صورت کی شکل میں (کہ ہر سورۃ بلکہ ہر آیت سبب ہدایت ہونے کی وجہ سے اھدنا الصراط المستقیم کا گویا جواب ہے) امام کے ذریعہ ہی قوم کو پیش کرنا حکم کیا گیا۔

رہا بدن و لباس و مکان کی طہارت اور حدت و نجاست سے طہارت جو سب کے ذمہ ضروری ہے اور ثناء و تسبیحات جس کو سب پڑھتے ہیں تو یہ چیزیں شرائط و آداب کے قبیل سے ہیں اور دربار کی حاضری کے شرائط کی پابندی سب کے لئے ہوتی ہے۔ سلام و آداب کی بجا آوری سب کو ضروری ہوتی ہے اس لئے امام و مقتدی سب انکو بجالاتے ہیں۔

حدیث "لا صلوة الا بفاتحة الكتاب" کا جواب

۱۱ اس کے سند و متن میں اضطراب ہے۔ چنانچہ ترمذی و ابن ماجہ میں لا صلوة لمن لم يقرأ بالحمد وسورة في فريضة او غيرها۔ یہ لفظ تو ترمذی میں ہیں۔ اور ابن ماجہ میں صرف لا صلوة لمن لم يقرأ بالحمد ہے۔ بعض روایات میں امرنا رسول الله صلى الله عليه وسلم ان نقرأ بفاتحة الكتاب وما تيسر ہے۔ اور بعض میں لا تجزى صلوة الا بفاتحة الكتاب ومعها غيرها۔ وفي لفظ وسورة في فريضة او غيرها ہے۔

طبرانی میں لا صلوة الا بام القرآن ومعها غيرها ہے۔ صحیح ابن حبان میں امرنا رسول الله صلى الله عليه وسلم ان نقرأ بفاتحة الكتاب وما تيسر ہے۔ اسی طرح طبرانی میں یہ بھی ہے لا صلوة الا بفاتحة الكتاب وآيتين من القرآن۔

کامل ابن عدی میں لا تجزى صلوة لا يقرأ فيها بفاتحة الكتاب و آيتين فصاعداً ہے۔ اور یہ بھی ہے: لا يجزى المكتوبة الا بفاتحة الكتاب وثلاث آيات فصاعداً

اور تارخ اصبهان لابی نعیم میں ہے لا يجزى صلوة لا يقرأ فيها بفاتحة

الكتاب وثنى معها اور حدیث کی کتب سہ میں ہے لا صلوة لمن لم يقرأ بفاتحة الكتاب ہے۔ بعض میں زیادتی بھی ہے۔

معجم طبرانی میں ہے: لا صلوة الا بقراءة ولو بفاتحة الكتاب یہی مسند ابی محمد الحارثی میں ہے۔ اس کی تفصیل کے لئے ملاحظہ ہو نصب الراية ج ۲ ص ۳۶۸۔ سند میں بھی اضطراب ہے اس کی تفصیل کے لئے ملاحظہ ہو (مناہات ۱۰۸) علماء السنن ج ۲ ص ۱۰۲۔

اس اضطراب کثیر کے ہوتے ہوئے حدیث لائق حجت نہیں۔
(۲) اگر اس حدیث کو حجت مانتے ہیں تو اس میں جو زیادتی ہے اس کو کیوں قبول نہیں کرتے۔ لہذا سورہ فاتحہ کے ساتھ سورہ وغیرہ کی قرأت کو بھی مقتدی کے لئے ضروری قرار دیا جائے اور جب اس کے ایک جزء کو آپ حضرات نے ترک کر دیا تو اگر کوئی اس کا پہلا جزء ترک کر دے تو پھر آپ کو الزام دینے کا کیا حق ہے۔

(۳) یہ حدیث امام و منفرد کے لئے ہے۔ مقتدی کے لئے نہیں۔ اور تخصیص کی دلیل من كان له امام فقرأه الامام قراءة له ہے۔ نیز قال الترمذی واما احمد بن حنبل فقال معنی قول النبی صلی اللہ علیہ وسلم لا صلوة لمن لم يقرأ بفاتحة الكتاب اذا كان وحده واحتج بحديث جابر بن عبد الله قال احمد فهدا رجل من اصحاب النبی صلی اللہ علیہ وسلم تاؤل۔۔ قول النبی صلی اللہ علیہ وسلم لا صلوة لمن لم يقرأ بفاتحة الكتاب ان هذا اذا كان وحده (اعلاء السنن ص ۲۶۷)

(۴) اس حدیث میں قرأت سورہ فاتحہ کا حکم ہے اور اس کے بغیر کوئی نماز نہیں ہوتی خواہ قرأت حقیقہ ہو خواہ حکماً۔ امام کی قرأت حکماً مقتدی کی قرأت ہے۔ لہذا جب امام نے قرأت کر لی تو حکماً اس کا ثبوت مقتدی کے لئے بھی ہو گیا پس حکماً قرأت مقتدی

کی طرف سے پائی گئی لہذا اس پر قرأت فاتحہ ضروری نہیں اور نہ اس حدیث کے خلاف لازم آتا ہے۔

(۵) امام کی قرأت کو شریعت نے بحکم حدیث "من کان لہ امام" مقتدی کی قرأت کے قائم مقام قرار دیا ہے۔ پس اگر مقتدی بھی قرأت کریگا تو اصل اور نائب دونوں کا جمع ہونا لازم آئیگا جو ناجائز ہے۔

(۶) اگر مقتدی پر قرأت فاتحہ ضروری قرار دیا جائے تو مقتدی کے حق میں قرأت حقیقہ و حکمًا دونوں طرح پائی جائے گی اور امام کے حق میں صرف حقیقہ اس کا نبوت ہوگا تو مقتدی کا حال اقویٰ ہوگا اور امام کا اضعف جو منصب امامت کے خلاف ہے۔

(۷) امام کی قرأت مقتدی کے حق میں حکمًا قرأت ہے یہ آپ کو بھی تسلیم ہے اسی وجہ سے اگر مقتدی نے امام کو رکوع کی حالت میں پایا تو اس نے رکعت کو پایا۔ ظاہر ہے کہ اس صورت میں مقتدی نے حقیقہ قرأت نہیں کی اور آپ حضرات بھی اس کی رکعت پانے کو تسلیم کرتے ہیں۔ پس اگر امام کی قرأت کو مقتدی کے حق میں تسلیم نہ کیا جائے تو اس صورت میں مقتدی کی یہ رکعت نہیں ہونی چاہئے۔

بحکم لاصلوۃ لمن لم یقرأ بفاتحۃ الكتاب۔ پس جب اس صورت میں حدیث مذکور کی وجہ سے مقتدی سے قرأت کو ساقط کر دیا گیا تو اس کے علاوہ جب مقتدی شروع سے شریک ہے کیوں ساقط قرار نہ دیا جائے۔ اور اگر آپ اس رکعت کو تسلیم نہیں کرتے تو اس حدیث کا ترک لازم آئے گا جس میں فرمایا گیا ہے "من ادرك الامام وهو راكع فقد ادرك الركعة۔"

(۸) لاصلوۃ میں حرف لآ میں دو احتمال ہیں (۱) یہ نفی شئی کے لئے ہے

(۲) نفی کمال کے لئے ہے۔ لہذا اس سے وجوب فاتحہ خلف الامام پر استدلال

(۹) حدیث عبادہ رضی میں خلف الامام کی زیادتی صحیح سند کے ساتھ ثابت نہیں۔۔۔

قلت۔ الحدیث اخرجہ البخاری من طریق سفیان بن عیینہ عن الزہری
بہذا السند ج م ک و کذا مسلم لا ج ا بدون هذه الزيادة. واخرجہ
مسلم ایضا بطریق ابن وہب عن یونس عن الزہری بہذا السند ولیس
فیه زیادة "خلف الامام"۔۔۔ ورواہ عن الزہری صالح ومعمر عند
مسلم ولو یذکر ا هذه الزيادة واخرجہ البیہقی فی جزئہ من
ما و ما بطریق مالک وقرة بن عبد الرحمن وعقیل وعبد الرحمن
بن اسحق الارزاعی وشعیب بن ابی حمزة کلہم عن الزہری بہذا الاسناد
ولریات احد. بہذه الزيادة واخرجہ ایضا بطریق الحسن بن مکرم
عن عثمان بن عمر عن یونس بدونها فہذا الزيادة شاذة لا یتابع علیہا
علیہا ادرجہا فی الحدیث بعض الرواة النازلین عن عثمان بن عمر
یدل علیہ انکار ابی الطیب محمد بن احمد الزہلی علیہا کما هو
ظاہر من سباق کلامہ لہ لما سمع فی الحدیث زیادة خلف الامام
استکرہا ویدل علیہ ایضا قول سفیان بن عیینہ عند ابی داؤد ج م ک
بعد ما روی الحدیث عن الزہری بسندہ بدون هذه الزيادة
(هذا) لمن یصلی وحده فتراکنت زیادة خلف الامام صحیحة فی
الحدیث لم یصح حملہ علی المنفرد ولو یربع لسفیان ان یقول
بما یعارض الحدیث صریحا. وایضا نقد اسلطان عن الترمذی ان
الامام احمد قد اول حدیث عبادہ رضی بہا اولہ سفیان وقال معنی
قول النبی صلی اللہ علیہ وسلم لا صلوة لمن لم یقرأ بقائمة الكتاب

ان هذا اذا كان وحده. وهذا يدل على ان زيادة خلف الامام
لم يثبت عنده في الحديث والابطال تاويله راشاراعلاء السنن (ج ۱)
اشکال :- یہ زیادتی ثانیہ مگر ثقہ کی زیادتی معتبر ہوتی ہے اور یہ ثقہ ہی کی
زیادتی ہے جیسا کہ امام بیہقی رحمہ اللہ کے اس کی سند کی تصحیح فرمانے سے ظاہر ہوتا ہے
جواب :- یہ اس وقت ہے جبکہ جماعت محدثین کی روایت کے خلاف لازم نہ آئے
اور ان کی روایت کا رد لازم نہ آئے اور اس صورت میں ان کی روایت کے خلاف
اور رد لازم آتا ہے چونکہ لا صلوة لمن لم يقرأ بفاتحة الكتاب مطلق ہے اور
خلف الامام کی قید لگا کر اس کو مقید کرنا لازم آتا ہے اور مطلق کا مقید کرنا یہ نسخہ ہے اس
لئے جب تک یہ زیادتی مثل اصل کے ثابت نہ ہو یہ جائز نہ ہوگا۔ (اعلاء السنن ج ۲ ص ۱۲)
(۱۰) اگر یہ زیادتی صحیح تسلیم کر لی بھی جائے تب بھی اس سے وجوب فاتحہ علی المقدی
خلف الامام پر استدلال درست نہیں چونکہ لفظ خلف میں یہ احتمال ہے کہ یہ معنی بعد
طرف زمان ہو نہ کہ معنی وراء طرف مکان جیسا کہ اس کا استعمال اس معنی میں ثابت
ہے۔ قرآن شریف میں ہے فَجَعَلْنَا هَا نَكَالًا لِّمَا بَيْنَ يَدَيْهَا وَمَا خَلْفَهَا اس
کے تحت طبری نے نقل کیا ہے۔ رواه الطبري بسنده عن السدي قال اما
ما بين يديها فها سلف من عملهم واما ما خلفها فمن كان بعدهم
من الامم ان يعصوا فيصنع الله بهم مثل ذلك اه (ج ۱ ص ۲۶)
(اعلاء السنن ج ۲ ص ۱۲)

یہی معنی اس آیت کے حضرت عبداللہ بن عباس رضی اللہ تعالیٰ عنہم سے منقول
ہیں۔ وکذلك رواه عن ابن عباس ايضا فليراجع احواله بالآ
اس صورت میں حدیث کے معنی یہ ہونگے کہ امام کے بعد یعنی امام کی نماز
ختم ہونے کے بعد خواہ وہ مسبوق ہو یا منفرد یعنی جس کی جماعت فوت ہو گئی ہو، کل

یا بعض تو اس کے ذمہ فاتحہ کتاب پڑھنا ضروری ہے۔ جو جماعت کے ساتھ پڑھے اس پر ضروری نہیں۔

وعلى هذا فيكون المعنى لاصلوة لمن لم يقرأ بأبام القرآن بعد الامام اى بعد انقضاء صلوة مسبقا او منفردا يعنى من فاتته الجماعة كلها او بعضها فعليه ان يقرأ بأبام القرآن ومن صلى بجماعة فليس عليه قراتها (اعلاء السنن ص ۴۳)

اس کا ہم کو بھی انکار نہیں اور جب اس میں یہ احتمال ہے تو اس سے وجہ فاتحہ خلف الامام پر استدلال درست نہیں۔ اذا جاء الاحتمال بطل الاستدلال فقط والشر سبحة تعالیٰ اعلم بالصواب والیہ المراجع والمآب :

اللهم ارنا الحق حقا وارزقنا اتباعه وارنا الباطل باطلا
وارزقنا اجتنابه وصلی اللہ تعالیٰ علی خیر خلقہ سیدنا
ومولانا وحبيبنا محمد وآله وصحبه اجمعين وبارک
وسلم نسلیما کثیرا کثیرا ابدا ابدا

حررہ العبد محمد فاروق عفا اللہ عنہ

مدرسہ دارالعلوم جامع مسجد شہر میرٹھ

اربع شب ووشنبہ ۲۳-۶-۱۴۰۶ھ

فیضانِ حضرت گنگوہی رح